

ಕರ್ನಾಟಕ ನಾಮಕರಣ ಮಹೋತ್ಸವ

೧. ಹಂಪೆಯಲ್ಲಿ ಉತ್ಸವ ಸಿದ್ಧತೆ

ಶ್ರೀ ಮ. ಗ. ಶೆಟ್ಟಿ

ಅನೇಕ ಆಡಳಿತಗಳಲ್ಲಿ ಹರಿದು ಹಂಚಿ ಹೋಗಿದ್ದ ಕನ್ನಡನಾಡು ಇಂದಿಗೆ ಹದಿನೇಳು ವರುಷಗಳಿಗಿಂತ ಒಂದಾದ ಸಂದರ್ಭದಲ್ಲಿ ತಾ|| 1-11-1956ರಂದು ಹಂಪೆಯಲ್ಲಿ “ಪತ್ರಂ ಪುಷ್ಪಂ ಫಲಂ ತೋಯಂ” ಸ್ವರೂಪದ ಆಧ್ಯಾತ್ಮಿಕ ಮತ್ತು ಸಾಂಸ್ಕೃತಿಕ ಉತ್ಸವವನ್ನೂ, ಬೆಂಗಳೂರಿನಲ್ಲಿ ರಾಜೋಚಿತವಾದ ವೈಭವದ ಉತ್ಸವವನ್ನೂ ಆಚರಿಸುತ್ತಾ, ಹಂಪೆಯಲ್ಲಿ ಕರ್ನಾಟಕ ಕುಲ ಪ್ರರೋಹಿತ ದಿವಂಗತ ಅಲೂರ ವೆಂಕಟರಾಯರ ಅಧ್ಯಕ್ಷತೆಯಲ್ಲಿ ಉತ್ಸವವನ್ನು ಆಚರಿಸಲು ಕಾರಣರಾದ ಶ್ರೀ ಕೆ. ಎಫ್. ಪಾಟೀಲ ಮತ್ತು ಶ್ರೀ ಕೃಷ್ಣಕುಮಾರ ಕಲ್ಲೂರ ಪ್ರಭೃತಿಗಳು ಹಂಪೆಯಲ್ಲಿ ಆಧ್ಯಾತ್ಮಿಕ, ಸಾಂಸ್ಕೃತಿಕ ನೋಂಪಿಯನ್ನೂ, ಅರಣ್ಯ ಮತ್ತು ಒಕ್ಕಲುತನ ಮಂತ್ರಿ ಶ್ರೀ ಕೆ. ಎಚ್. ಪಾಟೀಲರ ಸಲಹೆಯಂತೆ ಗದುಗಿನಲ್ಲಿ ರಾಜೋಚಿತವಾದ ವೈಭವದ ಉತ್ಸವವನ್ನೂ ಆಚರಿಸಬೇಕೆಂದು ಯೋಚಿಸಿದ್ದರು. ಆದರೆ ಪ್ರತ್ಯಕ್ಷ ಕಾರ್ಯ ಶ್ರೀ ಕೃಷ್ಣಕುಮಾರ ಕಲ್ಲೂರ ಅವರು ಮುಂಬೈಯಿಂದ 18-10-1973 ರಂದು ಆಗಮಿಸಿದ ನಂತರ ಪ್ರಾರಂಭಿಸಿ ಸಮಿತಿ ಕೇವಲ 10 ದಿನಗಳಲ್ಲಿ ಈ ಎರಡೂ ಉತ್ಸವಗಳನ್ನು ಸಾಂಗಗೊಳಿಸುವ ಹೊಣೆಯನ್ನು ಹೊತ್ತುಕೊಂಡಿತು. ಗದುಗಿನ ರಾಜೋಚಿತ ವೀರೋಚಿತ ಕಾರ್ಯಕ್ರಮಗಳನ್ನು ನಿರ್ವಹಿಸುವುದಕ್ಕಾಗಿ ಗದುಗಿನ ಕಾಟನ್ ಸೇಲ್ಸ್ ಕೋಆಪರೇಟಿವ್ ಸೊಸೈಟಿಯಲ್ಲಿ ಕಾರ್ಯಾಲಯವು ತೆರೆಯಲ್ಪಟ್ಟು ಶ್ರೀ ವಾಯ್.ವಿ. ಜೋಗಣ್ಣವರ ಮತ್ತು ಶ್ರೀ ಕೆ. ಎಂ. ಕಣವಿ ಅವರು ಉಪಾಧ್ಯಕ್ಷರುಗಳಾಗಿಯೂ, ಶ್ರೀ ಜಿ. ಡಿ. ಚವ್ವಾಣ, ಶ್ರೀ ಜಿ. ಡಿ. ಜಮಾದಾರ ಶ್ರೀ ಡಿ. ಆರ್. ಪಾಟೀಲ ಅವರು ಕಾರ್ಯದರ್ಶಿಗಳಾಗಿಯೂ ಆರಿಸಲ್ಪಟ್ಟರು.

ಕಾರ್ಯಾಧ್ಯಕ್ಷ ಶ್ರೀ ಕೆ. ಎಫ್. ಪಾಟೀಲರಿದ್ದ ಸುದರ್ಶನ ಗೆಸ್ಟ್‌ಹೌಸ್ ಜಟುವಟಿಕೆಯಿಂದ ಕೂಡಿ ಚೈತನ್ಯಭರಿತವಾಯಿತು. ಕಾರ್ಯಕಾರಿ ಸಮಿತಿ, ಸಂಪಾದಕ ಸಮಿತಿಗಳು ರಚನೆಯಾದವು.

ಶ್ರೀ ಎಂ. ವಿ. ಮೀಜಿಯವರು ಹಂಪೆಗೆ ತೆರಳಿ ಹುಕ್ಕುಬುಕ್ಕರ ಚಿತ್ರಣವನ್ನು ಸಿದ್ಧಪಡಿಸಿದರು. ಕಾರ್ಯಾಧ್ಯಕ್ಷರಾದ ಶ್ರೀ ಕೆ. ಎಫ್. ಪಾಟೀಲರು ಅಸ್ವಾಸ್ಥ್ಯದಿಂದ ಬಳಲುತ್ತಿದ್ದರೂ ಶ್ರೀ ಕೃಷ್ಣಕುಮಾರರ ಜೊತೆಗೆ ಹಂಪೆಗೆ ಹೋಗಿ ಅಲ್ಲಿಯ ಅಧಿಕಾರಿವರ್ಗವನ್ನು ಇನ್ನಿತರ ಪ್ರಮುಖರನ್ನು ಕಂಡು ಕಾರ್ಯಕ್ರಮದ ರೂಪರೇಷೆಯನ್ನು ವಿವರಿಸಿ ಪಂಚವಟಿ ಮತ್ತು ಕರ್ನಾಟಕ ಕೀರ್ತಿಸ್ತಂಭ ಸ್ಥಾಪನೆಗೆ ಸ್ಥಳ ಪರಿಶೀಲಿಸಿ ಬಂದರು. ತೋಟಗಾರಿಕೆ ಇಲಾಖೆಯ ನಿರ್ದೇಶನದಲ್ಲಿ ಸ್ಥಾನಿಕ ಜನರು ಪಂಚವಟಿ ಸ್ಥಾಪನೆಗೆ ಅವಶ್ಯವುಳ್ಳ ಕ್ರಮಗಳನ್ನು ಕೈಕೊಂಡು ಭೂಮಿಯನ್ನು ಅಣಿಮಾಡಿದರು. ಬಳ್ಳಾರಿಯಲ್ಲಿ ಅಂದು ಡೆಪ್ಯೂಟಿ

ಕಮಿಷನರರು ರಾಜ್ಯೋತ್ಸವ ಆಚರಿಸಲು ಕಾರ್ಯಕ್ರಮ ಹಾಕಿಕೊಳ್ಳಲು ಪ್ರಮುಖರ ಸಭೆ ಕರೆದಿದ್ದರು. ಅವರನ್ನೆಲ್ಲ ಕಂಡು ಕಾರ್ಯಾಧ್ಯಕ್ಷರು ನಾಮಕರಣೋತ್ಸವದ ವಿವರ ತಿಳಿಸಿ ಸಹಕಾರ ಕೋರಿದರು ; ಅಮಂತ್ರಣವಿತ್ತು ಬಂದರು.



ಕರ್ನಾಟಕ ನಾಮಕರಣ ಮಹೋತ್ಸವದ ಕಾರ್ಯಾಧ್ಯಕ್ಷರಾದ ಶ್ರೀ ಕೆ. ಎಫ್. ಪಾಟೀಲರು ಹಂಪೆಯಲ್ಲಿ ಸ್ಮಾರಕ ಪಂಚಪಟಿಯಲ್ಲಿ ನೆಡುವ ಮರಗಳ ವಿವರ ಅಭ್ಯಾಗತರಿಗೆ ನೀಡುತ್ತಿದ್ದಾರೆ.

ಇದೇ ಸಂದರ್ಭದಲ್ಲಿ ಅಯೋಜಿತವಾಗಿ ಆರ್ಕಿಯಾಲಾಜಿಕಲ್ ಸರ್ವೇ ಆಫ್ ಇಂಡಿಯಾದ ದಕ್ಷಿಣ ವರ್ತುಲದ ಸುಪರಿಂಟೆಂಡೆಂಟ್ ಶ್ರೀ ಕೆ. ವಿ. ಸೌಂದರರಾಜನ್ ಅವರನ್ನು ಸಮಿತಿಯ ಕಾರ್ಯಾಧ್ಯಕ್ಷರು ಕಂಡು ಹಂಪೆಯಲ್ಲಿ ವಿಜಯನಗರಕ್ಕೆ ಸಂಬಂಧಿಸಿದ ಚಿತ್ರಗಳ ಪ್ರದರ್ಶನವನ್ನು ಏರ್ಪಡಿಸಲು ವ್ಯವಸ್ಥೆ ಮಾಡಿದರು. ಬೆಂಗಳೂರ ಕೇಂದ್ರ ಅಧಿಕಾರಿ ಶ್ರೀ ಅಶ್ವಾಥರ, ಮದ್ರಾಸ್ ಕಾರ್ಯಾಲಯದ ಶ್ರೀ ಅಯ್ಯಂಗಾರರು, ಮತ್ತು ಕಾಮಲಾಪುರ ಮ್ಯೂಜಿಯಂ ಕ್ಯುರೇಟರ್ ಮತ್ತು ಗುಂಟೂರ ಡಿಸ್ಟ್ರಿಕ್ಟ್ ಅಮರಾವತಿ ಮ್ಯೂಜಿಯಂ ಶಿಲಿ ಗಳಾದ ಶ್ರೀ ಟಿ. ಎನ್. ಪದ್ಮನಾಭನ್ ಅವರು ಪ್ರದರ್ಶನವನ್ನು ಏರ್ಪಡಿಸಿ ನೆರವಾದರು.

ಉತ್ಸವ ಪ್ರಾರಂಭವಾಗಲು ನಾಲ್ಕು ದಿನ ಮುಂಚಿತವಾಗಿ ಕಾರ್ಯಕಾರಿ ಸಮಿತಿಯ ಸದಸ್ಯರಲ್ಲೋರ್ವನಾದ ನಾನು ಪ್ರದರ್ಶನ ವಿಭಾಗದೊಡನೆ ಹಂಪೆಗೆ ತೆರಳಿ ಸ್ಥಾನಿಕರ

ಸಹಕಾರವನ್ನು ಪಡೆದು ಕಾರ್ಯಕ್ಕೆ ಚಾಲನೆಯನ್ನಿತ್ತೆನು. ಹಂಪೆಯ ನಾಗರಿಕರಿಗೆ ತಮ್ಮ ಆರಾಧ್ಯದೇವತೆಗಳಾದ ಪಂಪಾವತಿ ಮತ್ತು ಭುವನೇಶ್ವರಿಯ ಸಾನ್ನಿಧ್ಯದಲ್ಲಿ, ದೈವಭಕ್ತಿ ಸಂಪನ್ನರೂ, ದೇಶವಿದೇಶಗಳಲ್ಲಿ ಭಾರತೀಯ ಸಂಸ್ಕೃತಿಯ ರಾಯಭಾರಿಗಳೂ ಆದ, ಆಳಿದ ಮಹಾಸ್ವಾಮಿ ಜಯಚಾಮರಾಜೇಂದ್ರ ಒಡೆಯರ್ ಅವರು ಕರ್ನಾಟಕದ ಮನೆಮನೆಗಳನ್ನು ಬೆಳಗುವ ಅಪೂರ್ವ ಜ್ಯೋತಿಯನ್ನು ಹಚ್ಚುವ ಸಂದರ್ಭ ಒದಗಿ ಬಂದುದಕ್ಕಾಗಿ ಕೃತಾರ್ಥತೆ ಎನಿಸುತ್ತಿತ್ತು. ಹಂಪೆ ಗ್ರಾಮಪಂಚಾಯತ ಅಧ್ಯಕ್ಷ ಶ್ರೀ ಎಂ. ಶಾಂತಾರಾಂ ಸಿಂಗ ಅವರ ಅಧ್ಯಕ್ಷತೆಯಲ್ಲಿ ಶ್ರೀ ಕೆ. ಎಸ್. ಗೌಡ, ಉಪಾಧ್ಯಕ್ಷ ಹಂಪೆಗ್ರಾಮ ಪಂಚಾಯತ, ಭುವನೇಶ್ವರಿ ಸಹಕಾರಿ ಸಂಘ, ಹಂಪೆಯ ಪ್ರೆಸಿಡೆಂಟ್ ಶ್ರೀ ಎಚ್. ಮಲ್ಲೇಶಪ್ಪ ಮತ್ತು ಕಾರ್ಯದರ್ಶಿ ಶ್ರೀ ಎಂ. ಶೇಷಗಿರಿರಾವ್, ಶ್ರೀ ವಿರೂಪಾಕ್ಷ ದೇವಸ್ಥಾನದ ಗೌರವ ಏಜೆಂಟ್ ಶ್ರೀ ಪಿ. ಅಶ್ವತ್ಥನಾರಾಯಣ, ಮತ್ತು ಎಕ್ಸಿಕ್ಯೂಟಿವ್ ಆಫೀಸರ ಶ್ರೀ ಬಿ. ಉಮೇಶರಾವ್, ಹಾಗೂ ಗ್ರಾಮಪಂಚಾಯತದ ಹಿಂದಿನ ಸದಸ್ಯರಾದ ಶ್ರೀ ಆರ್. ಹೀರಾಲಾಸಿಂಗ ಅವರ ನೆನ್ನೆಗಳಿಗೊಂಡ ಸ್ನಾನಿಕ ಕಮಿಟಿಯು ರಚನೆಯಾಗಿ ಕಾರ್ಯಪ್ರವೃತ್ತವಾಯಿತು. ವಿಜಯನಗರ ಸ್ಥಾಪನಾಚಾರ್ಯ ಶ್ರೀ ವಿದ್ಯಾರಣ್ಯರ ಮೆರವಣಿಗೆಯ ಸಂಕೇತವಾಗಿ ಶ್ರೀ ವಿದ್ಯಾರಣ್ಯ ಮಠದ ಇಂದಿನ ಗುರುಗಳಾದ ಶ್ರೀ ಶಂಕರಭಾರತೀಸ್ವಾಮಿಯವರ ಅಡ್ಡಪಲ್ಲಕ್ಕಿ ಮೆರವಣಿಗೆಯನ್ನು ಹೊರಡಿಸಬೇಕೆಂದೂ, ಆ ಸಮಯದಲ್ಲಿ ಮುಜರಾಯಿ ಶಾಖೆಯ ಟ್ರೆಜರಿಯಲ್ಲಿದ್ದ ದೇವರಾಯರು ಅಂದಿನ ಗುರುಗಳಿಗೆ ಕೊಟ್ಟ, ರತ್ನಖಚಿತ ಚಿನ್ನದ ಕಿರೀಟವನ್ನು ಶ್ರೀ ಶಂಕರಭಾರತೀ ಸ್ವಾಮಿಗಳಿಗೆ ಧಾರಣ ಮಾಡಿಸಬೇಕೆಂದೂ. ಜಯಚಾಮರಾಜರಿಗೆ ಶಾಲನ್ನು ಅರ್ಪಿಸಬೇಕೆಂದೂ ನಿರ್ಧರಿಸಿದರು. ಶ್ರೀ ಜಯಚಾಮರಾಜರಿಗೆ ಮಾನಪತ್ರವನ್ನು ಕೊಡಬೇಕೆಂದೂ ಅಪ್ಪಿಸಿದ್ದರೂ, ಆಳಿದ ಮಹಾರಾಜರು ಬರುವುದಿಲ್ಲವೆಂದು ಯಾರೋ ಕುಹಕಿಗಳು ಹಬ್ಬಿಸಿದ ವಾರ್ತೆಯಿಂದ ಅವರ ಮನಸ್ಸು ಖಿನ್ನವಾಯಿತು. ಮಳೆಯು ಮೇಲಿಂದ ಮೇಲೆ ಸುರಿದು, ನಗರ ಸ್ವಚ್ಛತೆಯ ಕಾರ್ಯಕ್ಕೆ ವ್ಯತ್ಯಯವನ್ನು ತರುತ್ತಿತ್ತು. ಆದರೂ ಅವರು ಧೃತಿಗಡದೆ ಮಳೆ ಸುರಿಯುವುದು ಕರ್ನಾಟಕದ ಶುಭೋದಯಕ್ಕೆ ನಾಂದಿಯೆಂದು ಬಗೆದು ಕಾರ್ಯದಲ್ಲಿ ಮುಗ್ಧರಾಗಿದ್ದರು. ಯಶಸ್ವಿಯಾಗಿ ನೆರವೇರಿಸಿದರು.

ಉತ್ಸವ ಸಮಿತಿಯ ಪರವಾಗಿ ಶ್ರೀ ವಿರೂಪಾಕ್ಷ ಮತ್ತು ಶ್ರೀಭುವನೇಶ್ವರಿದೇವಿಯರಲ್ಲಿ ದೇವತಾಕಾರ್ಯಗಳಲ್ಲಿ ಸಹಕರಿಸಲು ನಾರಾಯಣದೇವರಕೇರಿ ಶ್ರೀ ಶಂಕರ ಜಯಂತೀ ಸಭಾ ಕಾರ್ಯದರ್ಶಿ ಶ್ರೀ ಬಿ. ನಾರಾಯಣಭಟ್ಟರನ್ನು ಕೇಳಿಕೊಂಡೆವು. ಅವರು ವೈದಿಕರನ್ನೊಡಗೂಡಿ ಬರಲು ಒಪ್ಪಿದುದಲ್ಲದೆ ಹೊಸಪೇಟೆ ಲಾಯನ್ಸ್ ಕ್ಲಬ್ ಅಧ್ಯಕ್ಷ ಶ್ರೀ ಎಸ್. ಪಾಪಣ್ಣ ಶೆಟ್ಟಿ ಅವರ ನೆರವಿನಿಂದ ವಿದ್ಯಾರಣ್ಯರಿಗೆ ಭುವನೇಶ್ವರಿದೇವಿ ದರ್ಶನ ಕೊಟ್ಟ ಚಿತ್ರದ ಒಂದು ಸಾವಿರ ಪ್ರತಿಗಳನ್ನು ಉಚಿತವಾಗಿ ಹಂಚಿದರು. ಶ್ರೀ ಕಾಕುಬಾಳು ಸೋಮಯ್ಯಶೆಟ್ಟರು ತಮ್ಮ ದಿವಂಗತ ಸೋದರಿ ಲಕ್ಷ್ಮಿದೇವಮ್ಮನವರ ಸ್ಮರಣಾರ್ಥವಾಗಿ ಒಂದು ಚೀಲ ಅಕ್ಕಿ ಮತ್ತು ಅವಶ್ಯವುಳ್ಳ ಬೇಳೆಯನ್ನು ಶ್ರೀ ವಿದ್ಯಾರಣ್ಯ ಮಠಕ್ಕೆ ಸಲ್ಲಿಸಿದರು. ಹೇಮಕೂಟದ ಶ್ರೀ ಶಿವರಾಮ ಅವಧೂತಾಶ್ರಮದ ಸ್ವಾಮಿಗಳಾದ ಶ್ರೀ ಕಟ್ಟೇಸ್ವಾಮಿ ಮತ್ತು ನೂತನಾಧ್ಯಕ್ಷ



ಕರ್ನಾಟಕ ನಾಮಕರಣ ಮಹೋತ್ಸವದಲ್ಲಿ ಭಾಗವಹಿಸಲು ಆಗಮಿಸಿದ ಶ್ರೀ ಜಯಚಾಮರಾಜ ಒಡೆಯರನ್ನು ಸಮಿತಿಯ ಕಾರ್ಯಾಧ್ಯಕ್ಷ ಶ್ರೀ ಕೆ. ಎಫ್. ಪಾಟೀಲರು ಹೊಸಪೇಟೆ ರೇಲ್ವೆ ನಿಲ್ದಾಣದಲ್ಲಿ ಸ್ವಾಗತಿಸುತ್ತಿದ್ದಾರೆ.

ರಾದ ಶ್ರೀ ಶಿವಾನಂದ ಭಾರತೀಸ್ವಾಮಿಗಳು, ಮಹನೀಯರಿಗೆ ಇಳಿದುಕೊಳ್ಳಲು ವ್ಯವಸ್ಥೆ ಮಾಡಿದುದಲ್ಲದೆ ಅನೇಕರಿಗೆ ದಾಸೋಹದ ಏರ್ಪಾಟು ಮಾಡಿದ್ದರು.

ಹೊಸಪೇಟೆಯ ಪ್ರಮುಖರು ಮುನ್ಸಿಪಾಲಿಟಿ ಕಚೇರಿಯಲ್ಲಿ ಮುನ್ಸಿಪಲ್ ಕಮಿಷನರರ ಅಧ್ಯಕ್ಷತೆಯಲ್ಲಿ ಕೂಡಿದ ಸಭೆಯಲ್ಲಿ ನಾನು ಹಂಪೆಯಲ್ಲಿ ರೂಪಿಸಿದ ಕಾರ್ಯಕ್ರಮವನ್ನು ಓದಿ ಹೇಳಿದುದಲ್ಲದೆ ಅಳಿದ ಮಹಾರಾಜರಿಗೆ ಹೊಸಪೇಟೆಯಲ್ಲಿ ಭವ್ಯ ಸ್ವಾಗತ ನೀಡಬೇಕೆಂದು ಕೇಳಿಕೊಂಡೆನು.

ಹೀಗೆ ಹಂಪೆಯಲ್ಲಿ ನಡೆದ ನಾಮಕರಣೋತ್ಸವವು ಹಂಪೆಯ ನಾಗರಿಕರ ಪ್ರಯತ್ನದಿಂದ, ಹೊಸಪೇಟೆಯ ನಾಗರಿಕರ ಸಹಕಾರದಿಂದ ಯಶಸ್ವಿಯಾಗಿ ಜರುಗಿತು. ಸಹಸ್ರಾರು ಜನತೆ ಹೊಸಪೇಟೆ ರೇಲ್ವೆ ನಿಲ್ದಾಣದಲ್ಲಿ ಸೇರಿ, ಶ್ರೀ ಜಯಚಾಮರಾಜ ಒಡೆಯರಿಗೆ ಅಭೂತಪೂರ್ವ ಸ್ವಾಗತ ನೀಡಿತು.


೨. ಹಂಪೆಯಲ್ಲಿ ಉತ್ಸವ

ಪ್ರಾ|| ವೀ. ಚ. ಹಿತ್ತಲಮನಿ

ಸಾವಿರ ಬಂಭತ್ತುನೂರು ಎಪ್ಪತ್ತುಮೂರನೆಯ ಅಕ್ಟೋಬರ ಮೂವತ್ತೊಂದರ ಮುಚ್ಚಂಜಿಯಿಂದ, ಮರುದಿನ ನವಂಬರ ಒಂದರ ಸಂಜೆಯತನಕ ಹಂಪೆಯಲ್ಲಿ ಹರುಷದ ಹೊಳೆ ಹರಿದ ದಿನ.

ಗೋಧೂಳಿ ಮುಹೂರ್ತ ಸಮಾಪಿಸುತ್ತಿದ್ದಂತೆ, ಕರ್ನಾಟಕ ನಾಮಕರಣ ಉತ್ಸವದಲ್ಲಿ ಪಾಲುಗೊಳ್ಳಲು ಅಮಿತೋತ್ಸಾಹ, ಸಂಭ್ರಮಗಳಿಂದ ಬಂದ ನಾಡುನುಡಿಯ ಭಕ್ತರಿಂದ ಶ್ರೀ ಪಂಪಾಪತಿಯ ದೇಗುಲ ತುಂಬುತ್ತ ನಡೆಯಿತು. ಕಾಲು ಶತಮಾನದಿಂದ ಕರ್ನಾಟಕ ರಾಜ್ಯ ಹಾಗೂ ನಾಮಕರಣಕ್ಕಾಗಿ ತಪಸ್ಸನ್ನಾಚರಿಸುತ್ತಿದ್ದ ಕನ್ನಡದೇವಿಯ ಕಕ್ಕುಲತೆಯ ಕಂದರು ಈ ವರಪ್ರಧಾನಗಳಿಗೆಯಲ್ಲಿ ತಮ್ಮ ಹರಕೆಯನ್ನೊಪ್ಪಿಸಲು ಕನ್ನಡ ಕುಲದೇವತೆ ಭುವನೇಶ್ವರಿಯ ಸನ್ನಿಧಾನದಲ್ಲಿ ತಂಡೋಪತಂಡವಾಗಿ ಸೇರುತ್ತಿದ್ದರು. ಹೊರನಾಡಿನಲ್ಲಿ ಕಾರಣಾಂತರದಿಂದ ನೆಲೆಸಿದವರೂ ಇವರಲ್ಲಿದ್ದರೂ-ದೂರದ ಮುಂಬೈಯಿಂದ, ಗಡಿಯ ಸೊಲ್ಲಾಪುರದಿಂದ ಬಹುಸಂಖ್ಯೆಯಲ್ಲಿ ಬಂದಿದ್ದರು.

ಹಂಪೆಯ ಅಧಿದೇವ್ಯ ಪಂಪಾಪತಿ, ಅಧಿದೇವತೆ ಪಂಪಾಂಬಿಕೆ, ಕನ್ನಡ ಕುಲದೇವತೆ ಭುವನೇಶ್ವರಿ, ಕರ್ನಾಟಕ ಸಾಮ್ರಾಜ್ಯ ಸ್ಥಾಪನಾಚಾರ್ಯ ವಿಜಯ ವಿದ್ಯಾರಣ್ಯರ ದರ್ಶನದಿಂದ ವನೀತರಾಗುವಷ್ಟರಲ್ಲಿ ರಾಣೀಬೆನ್ನೂರು ತಾಲೂಕಿನ ಅಸುಂಡಿಗ್ರಾಮದ ಪಾಟೀಲ ಮನೆತನದ ಮುಕುಟಪ್ರಾಯರೆನಿಸಿದ ಶ್ರೀ ಮುದಿಗೌಡರು ಹಾಗೂ ವಿಜಾಪುರ ಜಿಲ್ಲೆಯ



ಹಂಪೆಯ ಕುಹೇವೂಟದಲ್ಲಿನ ಶ್ರೀ ಶಿವರಾಮ ಆವಧೂತ ಆಶ್ರಮದಲ್ಲಿ ಕರ್ನಾಟಕ ನಾಮಕರಣ ಮಹೋತ್ಸವ ಸಮಿತಿಯ ಸದಸ್ಯರು-ಕಾರ್ಯಾಧ್ಯಕ್ಷರಾದ ಶ್ರೀ ಕೆ. ಎಫ್. ಪಾಟೀಲರು ಆಶ್ರಮದ ಸದ್ಯದ ಪೀಠಾಧಿಕಾರಿ ಶ್ರೀ ಶಿವಾನಂದ ಭಾರತೀಸ್ವಾಮಿ (ಇಂಚಲಮಠ) ಹಾಗೂ ಅವರ ಗುರುಗಳಾದ ಶ್ರೀ ಕಟ್ಟೀಸ್ವಾಮಿಗಳ ಮಧ್ಯದಲ್ಲಿದ್ದಾರೆ.

ಬಾದಾಮಿ ತಾಲೂಕು ಅಭಿವೃದ್ಧಿ ಮಂಡಲದ ಅಧ್ಯಕ್ಷರೂ, ಜನಪ್ರಿಯ ಮುಂದಾಳುಗಳೂ ಆದ ಶ್ರೀ ಬಸವರಾಜ ಹೊರಕೇರಿ, ಅವರ ಸಂಗಡಿಗರಾದ ಶ್ರೀ ಬಸವಂತಪ್ಪ ನೀಲಪ್ಪ, ಪುರ್ತಗೇರಿ, ಶ್ರೀ ಎಂ. ಕೆ. ಬಡಿಗೇರ ಪ್ರತಿಯೊಬ್ಬರೂ ಸಾವಿರ ಸಂಖ್ಯೆಯಲ್ಲಿ ತಂದ ರೊಟ್ಟಿಬುತ್ತಿಗಳ ಸಂತರ್ಪಣೆ ಜನರಿಗಾಗಿ ಕಾಯ್ದುನಿಂತಿತ್ತು. ಕನ್ನಡಕುಲಕೋಟಿ ಒಂದೇ, ಕನ್ನಡಿಗರೆಲ್ಲ ಒಂದೇ ಎಂಬುದನ್ನು ಎತ್ತಿತೋರಿಸುವಂತೆ ಸಾವಿರ ಜನತೆಯ ಸಹಭೋಜನವು, ದೇಗುಲದ ದ್ವಿತೀಯ ಪ್ರಾಂಗಣದ ಕಲ್ಲುಹಾಸಿಗೆಯ ಮೇಲೆ ನಡೆಯಿತು. ಸ್ವತಃ, ಹಿರಿಯರಾದ ಶ್ರೀ ಕೆ. ಎಫ್. ಪಾಟೀಲರು, ಪ್ರಾ|| ವಿ. ಸಿ. ಹಿತ್ತಲಮನಿಯವರು ಹಾಗೂ ಶ್ರೀ ಬಿ. ಎಂ. ಹೊರಕೇರಿಯವರು ರೊಟ್ಟಿಗಳನ್ನು ತೆಕ್ಕೆಯಲ್ಲಿ ಹಿಡಿದುಕೊಂಡು ಒಲುಮೆ, ಜುಲುಮೆಗಳಿಂದ ಉಣಬಡಿಸಿದ್ದು, ರೊಟ್ಟಿ ತಿನ್ನಲು ರೂಢಿಯಿಲ್ಲದವರಿಗೂ ಅವರಿಗರಿಯದಂತೆ ಕೆಲವು ರೊಟ್ಟಿ ತಿನ್ನುವಂತೆ ಪೋಶ್ಯಾಹಿಸಿತು. ಊಟ ಮಾಡಿ ಸಂತೃಪ್ತಿಯ ತೇಗುಹಾಕಿದ ಜನವಂದ ಕನ್ನಡನಾಡು ಮುಂಬರುವ ದಿನಗಳಲ್ಲಿ ಹೊಂದುವ ಅನ್ನಸಂತೃಪ್ತಿಯ ಮುನೂ ಚೆನ್ನೆ ಇದೆಂದು ಉದ್ಗಾರ ತೆಗೆದುದರಲ್ಲಿ ಅತಿಶಯೋಕ್ತಿ ಇರಲಿಲ್ಲ.

ಮಧ್ಯರಾತ್ರಿ ಭರದಿಂದ ಸಾಗಿಬರುತ್ತಿತ್ತು. ಇನ್ನು ಕೆಲವೇ ಕೆಲವು ಘಳಿಗೆಗಳು; ಹರಿಹರೇಶ್ವರ ಮಂದಿರದ ನವರಂಗ, ಪಟಾಂಗಗಳು ತುಂಬಿಹೋದವು ಜನಸಂದಣಿಯಿಂದ.

‘ಸರ್ವದೇಶವು ಪುಣ್ಯದೇಶವು
ಸರ್ವಕಾಲವು ಪರ್ವಕಾಲವು
ಸರ್ವದೇವರು ದಾನಪಾತ್ರರು
ಮೂರು ಲೋಕದೊಳು’

ಖ್ಯಾತ ಗಮಕಿ ಗುಡಿಬಂಡೆಯ ಶ್ರೀ ಬಿ. ಎಸ್. ರಾಮಾಚಾರ್ಯರು ಹಾಡಿದರು. ಭಕ್ತಿರಸವೇ ಸಂಗೀತದ ಪಾಕವಾಗಿತ್ತು. ನೆರೆದ ಜನತೆಯ ಪ್ರತಿನಿಧಿಗಳು ಜಿಲ್ಲೆಗೊಬ್ಬೊಬ್ಬ ರಾಗಿ, ಹೊರನಾಡ ಪ್ರತಿನಿಧಿಗಳು ಮನದಂಬಿ ಉತ್ಸಾಹದಿಂದ ತಮಗಾದ ಆನಂದ ವ್ಯಕ್ತ ಪಡಿಸಿದರು (ಸರ್ವಶ್ರೀ ಪಾಟೀಲ ಕಲ್ಲನಗೌಡರು, ಕಲ್ಲೂರ ಕೃಷ್ಣಕುಮಾರರು, ಅಳವಂಡಿ ಶಿವಮೂರ್ತಿಸ್ವಾಮಿಗಳು, ಹಿತ್ತಲಮನಿ ವೀ.ಚ. ಅವರು, ಮ. ನ. ಮೂರ್ತಿಗಳು, ವಿ. ಜಿ. ಕುಲ್ಕರ್ಣಿಯವರು, ಮ. ಗ. ಶೆಟ್ಟರು, ನ. ಪಂ. ಕುಲ್ಕರ್ಣಿಯವರು, ಮಣ್ಣೂರರು, ಬಸವರಾಜರು, ಹನುಮೇಗೌಡರು, ಶ್ರೀಶೈಲರು ಇತ್ಯಾದಿ).

ಮಧ್ಯರಾತ್ರಿಗೂ ಸಂಭ್ರಮದ ಗಳಿಗೆ ಕಾಣಲು ಉತ್ಸುಕತೆ; ಇನ್ನೇನು ಕೆಲವೇ ಕೆಲವು ನಿಮಿಷಗಳು. ನೆರೆದ ನೆರವಿಯಲ್ಲಿ ವಿದ್ಯುತ್ ಸಂಚಾರವಾಗುತ್ತಿತ್ತು. ಪ್ರತಿಯೊಬ್ಬರು ತಮ್ಮನ್ನೇ ತಾವು ಮರೆತು, ಹೊಸ ಜೀವ, ಹೊಸ ಚೈತನ್ಯ ಪಡೆದವರಂತೆ ತೋರುತ್ತಿದ್ದರು. ಕನ್ನಡ ಕುಲಪುರೋಹಿತ ಶ್ರೀ ಆಲೂರವೆಂಕಟರಾಯರಾದಿಯಾಗಿ ಕನ್ನಡನಾಡುಮಂಡಿಗಳಿಗಾಗಿ ಜೀವವನ್ನೇ ಮುಡುಪಿರಿಸಿ ದುಡಿದು ಮಡಿದವರ ಸ್ಮರಣೆಮಾಡಿ, ಸಾಂಕೇತಿಕ ಶ್ರದ್ಧಾಂಜಲಿ ಅರ್ಪಿಸುತ್ತಿದ್ದಂತೆಯೇ ಮತ್ತೆ ಗಮಕಿ ಹಾಡಿದರು—

‘ಉದಯವಾಯಿತು ಚಲುವಕನ್ನಡನಾಡು।
ಬದುಕು ಬಲುಹಿನ್ನ ನಿಧಿಯಂ ಸದಭಿಮಾನದ ಗೂಡು॥
ಪಾವನೆಯರಾ ವೀರನಾರಾಯಣನ ಬೀಡು !’

ಜನ ಕುಣಿಯಿತು ; ಕೇಕೆ ಹಾಕಿತು.

ಶ್ರೀ ಕೃಷ್ಣಕುಮಾರರು ಪ್ರತಿಜ್ಞೆ ಓದಿದರು.

ತನು, ಮನ, ಧನಗಳು ತಾಯಿಗೆ ಅರ್ಪಣ ।
ಜಯಕರ್ನಾಟಕ ಮಂತ್ರಕಣಾ॥

ಹಿರಿದ್ವನಿಯಲ್ಲಿ ಕನ್ನಡಕುಲಕೋಟಿಯ ಪ್ರತಿನಿಧಿಯಾಗಿ ಸೇರಿದ ಜನವೆಲ್ಲ ಪ್ರತಿಜ್ಞೆ ಸ್ವೀಕರಿಸಿತು.

ತನು, ಮನ, ಧನಗಳು ತಾಯಿಗೆ ಅರ್ಪಣೆ |

ಜಯಕರ್ನಾಟಕ ಮಂತ್ರಕಣಾ||

ಮಧ್ಯರಾತ್ರಿ ಬಳಿಸಾರಿಯೇ ಬಿಟ್ಟಿತು.

ಭುವನೇಶ್ವರಿಯ ಮಂದಿರದಲ್ಲಿ ಭಕ್ತವೃಂದ ಕಿಕ್ಕಿರಿದು ತುಂಬಿತು.

ಕರ್ನಾಟಕ್ಕೆ ಸ್ವಾಗತ |

ಕರ್ನಾಟಕ ನಮೋ ನಮೋ ||

ಕರ್ನಾಟಕಕ್ಕೆ ಜಯವಿರಲಿ |

ಕರ್ನಾಟಕ ಮಾತೆಗೆ ಜಯವಾಗಲಿ |

ಭುವನೇಶ್ವರಿಗೆ ಜಯವಾಗಲಿ ||

ಭವ್ಯಕರ್ನಾಟಕ ಕನ್ನಡಿಗರ ಸಾಧನೆ |

ಭದ್ರಕರ್ನಾಟಕ ಕೊಡಿಗೆ ಭುವನೇಶ್ವರಿಯ ಕರುಣೆ ||

ಬಗೆಬಗೆಯಾಗಿ ಜನ ಉಗ್ಗಡಿಸಿತು. ಅರ್ಚಕರು ಮಂಗಳಾರತಿಯತ್ತಿ ಭಕ್ತರಿಗೆಲ್ಲ ನೀಡಿದರು.

ನಾವು ಬಳ್ಳಾರಿ ಯಂವಕರು!

ಜ್ಯೋತಿ ಒಯ್ಯಬಂದವರು!!

ಕರ್ನಾಟಕ ಜ್ಯೋತಿಯ ರಕ್ಷಕರು!!!

ಬಳ್ಳಾರಿ ವೀರ ಯಂವಕರ ಜಯಘೋಷ ನೆರೆದ ನೆರವಿಯ ಕಿವಿಗಡಚಿಕ್ಕಿಸಿತು. ದಿಗ್ವಿಜಯಕ್ಕಾಗಿ ಹೊರಟಂದಿದ್ದ ಉತ್ಸಾಹ, ಸನ್ನಾಹ ಅವರದು! ಸ್ಪರ್ಧಾಳುವಿನ ವೇಷ— ಕೆಂಪು ಚಡ್ಡಿ, ಬಿಳಿಯಬನೀನು; ಅದರ ಮೇಲೆ 'ಕರ್ನಾಟಕ ೧-೧೧-೧೯೭೩' ಎಂಬ ಲಿಖಿತ. ಕೈಗಳಲ್ಲಿ ಜ್ಯೋತಿ ಹೊತ್ತಿಸಿಕೊಳ್ಳಲು ಎಣ್ಣೆ ಸಂಪ್ರಪ್ತ ಕಾಯಕೋಲು (ಹಿಲಾಲು). ನಿಂತಲ್ಲಿ ನಿಲ್ಲರು; ಮುಂಗಾಲಮೇಲೆ ಕುಣಿತ. ಬಾಯಲ್ಲಿ ಕರ್ನಾಟಕ ಜ್ಯೋತಿಯ ಉಗ್ಗಡಿಕೆ. ಶಾಸ್ತ್ರೀಕೃತವಾಗಿ ಕರ್ನಾಟಕ ಜ್ಯೋತಿ ಹೊತ್ತಿಸುವುದು ಬೆಳಗಿನ ಸೂರ್ಯೋದಯ ಸಮಯಕ್ಕೆ ಸರಿಯಾಗಿ. ಅವರ ಉತ್ಸಾಹದ ಒಡ್ಡು ಆಗಲೇ ಒಡೆದಿತ್ತು. ರಾತ್ರಿಯೆಲ್ಲ ಓಡೋಡಿ ಸೂರ್ಯೋದಯ ಸಮಯಕ್ಕೆ ಕರ್ನಾಟಕ ಜ್ಯೋತಿಯನ್ನು ಬಳ್ಳಾರಿಯ ಗಡಿಗೆ ತಲುಪಿಸಬೇಕು. ಸಾವಿರಾರು ಜನ ಸ್ವಾಗತಕ್ಕೆ ಕಾದಿರುತ್ತಾರೆ. ಅದು ಅವರ ಬಯಕೆ, ಯಾವ ಸ್ವಾಂತನ, ಸಮಾಧಾನದ ನುಡಿಯನ್ನೂ ಅವರು ಕೇಳುವಂತಿರಲಿಲ್ಲ. ಅವರೇ ಉಗ್ಗಡಿಸುವ ಜಯಘೋಷಗಳು ಅವರ ಕಿವಿಗಳನ್ನು ಕಿವುಡು ಮಾಡಿದ್ದವು. ಅವರ ದೃಷ್ಟಿಗಳು ಉದ್ವೇಗಮುಖವಾಗಿದ್ದವು. ಅವರಿಗೆ ಕಾಣುತ್ತಿದ್ದದ್ದು ಜ್ಯೋತಿಯೊಂದೇ! ನಾಮಕರಣ ಮಹೋತ್ಸವ ಸಮಿತಿಯ ಅಧ್ಯಯಂ ಶ್ರೀ ಕಲ್ಲನಗೌಡರು—ಅರ್ಚಕರು ಆಗಲೇ ಹಣೆಗೆ ದೊಡ್ಡ ಕುಂಕುಮ ಇರಿಸಿದ್ದರು ;

ಭುವನೇಶ್ವರಿ ಅವರ ದೇಹದಲ್ಲಿ ಪ್ರವೇಶಿಸಿದ್ದಳು. ರಣಭೈರವನಂತೆ ಮುನ್ನೂಗ್ಗಿ ಮಂಗಳಾರತಿ ಮಾಡಿದ ಜ್ಯೋತಿಯನ್ನು ಎತ್ತಿಕೊಂಡು—“ನಾಳೆ ಹೊತ್ತಲಿರುವ ಕರ್ನಾಟಕ ಜ್ಯೋತಿಯ ಮುಂಜ್ಯೋತಿ ಇದು! ನಿಮ್ಮ ಅಭೀಷ್ಟನೆರವೇರಲಿ!!” ಎಂದು ಅವರ ಕಾಯಕೋಲುಗಳಿಗೆ ಜ್ಯೋತಿ ಹೊತ್ತಿಸಿದರು. ಜ್ಯೋತಿವಾಹಕ ಬಂಟರಿಗೆ ತಿಲಕವಿಟ್ಟು ಜಯ ಘೋಷಮಾಡಿ ಬೆನ್ನು ಚಪ್ಪರಿಸಿ ಹರಸಿದರು.

ಕರ್ನಾಟಕ ಮಾತೆಗೆ ಜಯವಾಗಲಿ!

ಕರ್ನಾಟಕ ಜ್ಯೋತಿ ಪ್ರಜ್ವಲಿಸಲಿ!!

ಭುವನೇಶ್ವರಿಯ ಮಂದಿರ-ಹಾರಿಹೋಗುವಂತೆ, ಪಂಪಾಪತಿಯ ದೇಗುಲ ಪ್ರತಿಧ್ವನಿ ಸುವಂತೆ, ನಾಲ್ಕು ದಶಕಗಳ ಕಾಲ ಮಲಗಿ ನಿದ್ರಿಸುತ್ತಿದ್ದ ಹಾಳು ಹಂಪೆ ಎದ್ದೇಳುವಂತೆ, ಅಖಿಲ ಕನ್ನಡನಾಡೇ ಪುಲಕಿತಗೊಳ್ಳುವಂತೆ ಜನತೆ ಜಯಘೋಷ ಮಾಡಿತು.

ಭುವನೇಶ್ವರಿ ತನ್ನ ಮಕ್ಕಳ ಕಿಚ್ಚನ್ನು ಮತ್ತೆ ಪುನಃ ನೋಡಿದಳು—ಕನ್ನಡ ಯುವಜನರ ಉತ್ಸಾಹವೆಂಥದು? ಯುವ ಶಕ್ತಿಯ ಇತಿ ಮಿತಿಗೆ ಸೀಮೆಮೇರೆಗಳಿವೆಯೇ?

ಕನ್ನಡದ ಕಲಿತನದ ಕಿಚ್ಚೆಂಥದು! ಜ್ಯೋತಿ ಒಯ್ಯುವ ಬಳ್ಳಾರಿ ಬಂಟರನ್ನು ಕಂಡಾಗ ಇವುಗಳ ಅರಿವಾಗುವಂತಿತ್ತು. ಜ್ಯೋತಿ ಎತ್ತಿ ಹಿಡಿದು ಓಡಬೇಕು, ಎಚ್ಚರದಪ್ಪಿ ಬೀಳುವ ತನಕ! ಹಿಂಬಾಲಿಸುತ್ತಿರುವ ಪಾಹನದಲ್ಲಿ ಸಾಗಿಸುವ ಮತ್ತೊಬ್ಬ ಕಲಿ ಬೆಂಗನ್ನೆ ನೆಗೆದು ಆ ಜ್ಯೋತಿ ಕೈಗೆತ್ತಿಕೊಳ್ಳಬೇಕು!! ಎಂಥ ವೀರೋಚಿತ ವ್ಯವಸ್ಥೆ! ಕನ್ನಡ ಮಾತೆ, ತಾಯಿ ಭುವನೇಶ್ವರಿ, ನಿನ್ನ ಮಕ್ಕಳ ಕಲಿತನ ಕೆಚ್ಚು ಅಳಿದಿಲ್ಲ; ಕಡಿಮೆಯಾಗಿಲ್ಲ. ಇದಕ್ಕೆ ನಿದರ್ಶನ ಈ ಬಂಟರ ವೀರ ಕಾರ್ಯ!

ಯಾವ ಶಬ್ದಬ್ರಹ್ಮನಿಗೂ ಈ ನೋಟ, ಸನ್ನಿವೇಶ ಚಿತ್ರಿಸಲು ಎದೆಗಾರಿಕೆ ಸಾಲದು. ನೋಡಿಯೇ ಅನುಭವಿಸಬೇಕಾಗಿತ್ತು ಅದನ್ನು. ಕನ್ನಡಿಗರು ಸಿಂಹದ ಮರಿಗಳು! ಹುಲಿಯ ಹಾಲನ್ನು ಕುಡಿದಿದ್ದಾರೆ!! ಈ ಮಾತುಗಳು ದಿಟ.

ಯಾರೋ ಇಚ್ಛಿಸಿದರು; ಜನತೆಯೆಲ್ಲ ಅನುಮೋದಿಸಿತು. ಕರ್ನಾಟಕ ಧ್ವಜ, ಭಾರತದ ಧ್ವಜಗಳು ಈ ಚರಿತ್ರಾರ್ಹ ದಿನ ಘಟಘಟಿಸಿ ಹಾರಾಡಬೇಕು. ಭಾರತದ ಧ್ವಜ ದೊರೆಯುವಂತಿತ್ತು. ಕರ್ನಾಟಕ ಧ್ವಜವಲ್ಲಿದೆ? ಒಂದು ಬಟ್ಟೆಯ ಮೇಲೆ ಕರ್ನಾಟಕದ ನಕ್ಷೆ ಬರೆಯಬೇಕು—ಅದೇ ಕರ್ನಾಟಕದ ಧ್ವಜ. ಅದನ್ನು ಸಿದ್ಧಪಡಿಸಬೇಕು. ಸರಿ! ಸರಿರಾತ್ರಿಯಲ್ಲಿ ಬಟ್ಟೆ ಅಂಗಡಿಯವರ, ದರ್ಜಿಗಳ, ಕಲಾವಿದರ—ಮಲಗಿದವರ ಬಾಗಿಲು ತಟ್ಟಿ ಎಬ್ಬಿಸಿ ಆಯಿತು. ಕಂಬ ಅರಿಸಿ, ನಿಲ್ಲಿಸಿಯಾಯಿತು. ಶ್ರೀ ಹಿತ್ತಲವಾನಿ ವೀರಭದ್ರಪ್ಪ ಅವರು ಧ್ವಜಗಳ ಏರ್ಪಾಡು ಮಾಡಿಯೇ ಬಿಟ್ಟರು.

ಗುರುವಾರ (ದಿ. 1-11-1973) ಚರಿತ್ರಾರ್ಥ ದಿನ. ಬೆಳಗಾಂವು ಇನ್ನೂ ಕೆಲವು ಜಾವಗಳು. ಪಾವನಳಾದ ತುಂಗಭದ್ರೆ ಮಂಜುಳಗಾನ ಮಾಡಿ ಸಾಗುತ್ತಿರುವ ಸುಶ್ರಾವ್ಯ ಸದ್ದು, ಪಶುಪಕ್ಷಿಗಳು ಕಿಲಕಿಲರವಗೈದು ಹಾರಿ ಹೋಗುವ ಸಂಕೀರ್ಣ ಸದ್ದು ಕೇಳಿ ಬರುತ್ತಿದ್ದವು ಉಪಾರಾಗ ಋಷ್ಯಶೃಂಗ ಪರ್ವತ ಮುತ್ತಿಡಲು ಹವಣಗೊಂಡ ಘಳಿಗೆ. ಭಕ್ತವೃಂದ ಮತ್ತೆ



ಹಂಪೆಯಲ್ಲಿ ನವಂಬರ್ 1, 1973 ರಂದು ಕರ್ನಾಟಕ ನಾಮಕರಣ ಮಹೋತ್ಸವ ದಿನ ನಸುಕಿನಲ್ಲಿ ಶ್ರೀ ಭುವನೇಶ್ವರಿಯ ಸನ್ನಿಧಾನದಲ್ಲಿ ವಿದ್ಯಾರಣ್ಯ ಪೀಠ ಪರಂಪರೆಯ ಶ್ರೀ ಶಂಕರಭಾರತೀಸ್ವಾಮಿಗಳು ಕರ್ನಾಟಕ ಜ್ಯೋತಿ ಹೊತ್ತಿಸಿ ಮಂಗಳಾರತಿ ಮಾಡುತ್ತಿದ್ದಾರೆ.

ಸೇರಿತು ಭುವನೇಶ್ವರಿಯ ಪಾದ ಸನ್ನಿಧಿಯಲ್ಲಿ. ವಿದ್ಯಾರಣ್ಯ ಪರಂಪರೆಯ 48ನೆಯ ಪೀಠಾಧಿಕಾರಿ ಶ್ರೀ ಶಂಕರಭಾರತೀ ಸ್ವಾಮಿಗಳು ಬಿಜಯಂಗೈದರು. ದೇವಿಗೆ ಅರ್ಚನೆ ಮಂಗಳಾರತಿಗಳು ನಡೆದವು. ಸುಮಂಗಲೆ ಶ್ರೀಮತಿ ಕೃಷ್ಣ ಕುಮಾರರು ತಾವೇ ರಚಿಸಿದ ದೇವಿಯ ಪುಣ್ಯ ಸ್ತೋತ್ರ ಸುಶ್ರಾವ್ಯ ಕಂಠದಿಂದ ಹಾಡಿದರು. ಜನತೆಯ ಉಗ್ಗಡಿಕೆಯ ಮಧ್ಯದಲ್ಲಿ ನಂದಾದೀಪ ಧಾರ್ಮಿಕವಾಗಿ ಹೊತ್ತಿಸಿದರು (ಸಾಂಕೇತಿಕವಾಗಿ ಮಧ್ಯರಾತ್ರಿಯೇ ಕರ್ನಾಟಕದ ಹಿರಿಯರು ಹಾಗೂ ಯುವಕರು ಅದನ್ನು ಹೊತ್ತಿಸಿದ್ದರು. ಸಂಕಲ್ಪವೇ ಹಾಗಿರಬೇಕು) ನಾಲ್ಕು ನೂರು ವರ್ಷಗಳ ಪೂರೈದಲ್ಲಿ ವಿಜಯ ವಿದ್ಯಾರಣ್ಯರು ಕರ್ನಾಟಕ ಸಿಂಹಾಸನ ಪ್ರತಿಷ್ಠಾಪನೆಯ ಜ್ಯೋತಿ ಹೊತ್ತಿಸಿದ ಸ್ಥಳದಲ್ಲಿ ಅವರ ಪೀಠಾಧಿಕಾರಿ ಶ್ರೀ ಶಂಕರ ಭಾರತೀಯರು ಕರ್ನಾಟಕದ ಸಮೃದ್ಧ ಪ್ರಜಾರಾಜ್ಯದ ನಂದಾದೀಪ ಬೆಳಗಿಸಿದರು.

‘ಹೊತ್ತಿತೋ ಹೊತ್ತಿತು

ಕನ್ನಡದ ದೀಪ


ಮುಗಿಯಿತೋ ಮುಗಿಯಿತು

ಶತಮಾನಗಳ ಶಾಪ’

ಸಂಭ್ರಮದಿಂದ ಹಾಡಿ ಕುಣಿದಾಡಿತು ಕನ್ನಡ ಭಕ್ತವೃಂದ.

ಕಾಶಿಯ ಗಂಗಾಜಲ, ಸೊನ್ನಲಿಗೆಯ ಸಿದ್ಧರಾಮ ತೀರ್ಥ, ಭೀಮಾ, ಕೃಷ್ಣಾ, ವರದಾ, ಶಾಲ್ಮಲಾ, ಗಂಗಾವಳಿ, ತಲಕಾವೇರಿ, ಶರಾವತಿ, ಅರ್ಕಾವತಿ ಮೊದಲಾದ ಕನ್ನಡ ನಾಡಿನ ಪುಣ್ಯ ನದಿ, ಜಲಾಶಯಗಳ ನೀರುಗಳನ್ನು ತುಂಗಭದ್ರೆಯ ನೀರಿನಲ್ಲಿ ಬೆರೆಯಿಸಿ ಪಂಚಕುಂಭಗಳಲ್ಲಿರಿಸಿ ಪೂಜೆ ಮಾಡಲಾಯಿತು. ಕೂಡ್ಲಿಗಿಯಿಂದ ಜ್ಯೋತಿ ಒಯ್ಯಲು ಬಂದ ತರುಣರ ತಂಡ ಕರ್ನಾಟಕ ಜ್ಯೋತಿಯಿಂದ ತಮ್ಮ ಕಾಯಕೋಲು ಹೊತ್ತಿಸಿಕೊಂಡರು. ಕರ್ನಾಟಕದ ಜ್ಯೋತಿ, ಪೂರ್ಣಕುಂಭ, ಕರ್ನಾಟಕ ನಕ್ಷೆಗಳ ಮೆರವಣಿಗೆ ವೈಭವ ಪೂರ್ಣವಾಗಿ ನಡೆಯಿತು. ಶೃಂಗೇರಿನ ಆನೆ, ವಿವಿಧ ವಾದ್ಯಮೇಳಗಳು ಪಾಲುಗೊಂಡಿದ್ದವು. ರತ್ನಖಚಿತ ಕಿರೀಟಧಾರಿಗಳಾಗಿದ್ದ ಶ್ರೀ ಶಂಕರ ಭಾರತೀ ಸ್ವಾಮಿಗಳು ಅಡ್ಡಪಲ್ಲಕ್ಕಿಯಲ್ಲಿ ಆಸನಾರೂಢರಾಗಿದ್ದರು. ಒಂದೇ ಒಂದಾದ ನೂರಡಿ ವಿಶಾಲವಾದ ಹಂಪೆಯ ಬೀದಿಯಲ್ಲಿ ನಡೆದ ಈ ಮೆರವಣಿಗೆ ವಿಜಯನಗರ ಸಾಮ್ರಾಜ್ಯದ ವಿಜಯ ದುಂದುಭಿಯ ಸಮಯಗಳಲ್ಲಿ ನಡೆಯುತ್ತಿದ್ದ ಸಂಭ್ರಮದ ಮೆರವಣಿಗೆಗಳ ನೆನಪು ಮೂಡಿಸುತ್ತಿತ್ತು. ಮುಂಬೈಯಿಂದ ಆಗಮಿಸಿದ ಸುಮಂಗಲೆಯರು, ಹಿರಿಯರಾದ ಶ್ರೀ ಕೆ. ಎಫ್. ಪಾಟೀಲರು ಕುಂಭಗಳನ್ನು ಹೊತ್ತಿದ್ದರು. ಶ್ರೀ ಕೃಷ್ಣ ಕುಮಾರರ ಕುವರಿ ‘ಮಾಲಾ’ ಜ್ಯೋತಿಯನ್ನು ಹೊತ್ತಿದ್ದಳು. ಹಂಪೆಯ ಶ್ರೀಮತಿ ಗಿರಿಜ ಮೊದಲಾದ ಸುಮಂಗಲೆಯರು ಬೆಳ್ಳಿಯಾರತಿ ಎತ್ತಿ ಮೆರವಣಿಗೆಯಲ್ಲಿದ್ದ ಜ್ಯೋತಿ ಪೂಜಿಸಿದರು. ಜ್ಯೋತಿ ಒಯ್ಯುತ್ತಿದ್ದ ಕೂಡ್ಲಿಗಿ ಯುವಕರನ್ನು ಬೀಳ್ಕೊಟ್ಟು ಮೆರವಣಿಗೆ ಮುರಳಿಬಂದು ಭುವನೇಶ್ವರಿಯ ಪಾದದಲ್ಲಿ ವಿಸರ್ಜನಗೊಂಡಿತು.

ಹಂಪೆಯ ಯುವಕವೃಂದ, ಗ್ರಾಮಪಂಚಾಯತಿ ಸದಸ್ಯರು, ಶಾಸನೋದ್ಧಾರ, ಬಂದ-
ವರಿಗೆಲ್ಲ ಜ್ಯೋತಿಯನ್ನು ತಮ್ಮ ಗಡಿತನಕ ಒಯ್ದು ಬಿಟ್ಟೊಡುತ್ತಿದ್ದ ದೃಶ್ಯ ಅತ್ಯಂತ
ನವಿರೇಳಿಸುವಂತಿದ್ದವು.



ನವೆಂಬರ್ 1, 1973 ರಂದು ಹಂಪೆಯಲ್ಲಿ ರಾಜ್ಯಕ್ಕೆ ಕರ್ನಾಟಕವೆಂದು ನಾಮಕರಣ ಮಾಡಿದ ದಿನ
ಮೂಡಿಸಿದ ಕರ್ನಾಟಕ ಜ್ಯೋತಿ, ರಾಜ್ಯದ ಸರ್ವಜನಾಶಯಗಳಿಂದ ತುಂಬಿದ ಪಂಚಕುಂಭ, ಕರ್ನಾಟಕ
ನಕ್ಷೆಗಳ ಮೆರವಣಿಗೆ ಹಂಪೆಯ ಬೀದಿಯಲ್ಲಿ ಜಂಬೂಸವಾರಿ ಶ್ರೀ ಶಂಕರಭಾರತೀಸ್ವಾಮಿಗಳ ಅಡ್ಡಪಲ್ಲಕ್ಕಿ
ಉತ್ಸವಗಳೊಂದಿಗೆ ವಿಜೃಂಭಣೆಯಿಂದ ನಡೆಯಿತು.

ನಂತರ ಪಂಪಾಪತಿಯ ದೇವಸ್ಥಾನದ ದ್ವಿತೀಯ ಪ್ರಾಂಗಣದಲ್ಲಿ ರಾಷ್ಟ್ರಧ್ವಜ ಹಾಗೂ
ರಾಜ್ಯಧ್ವಜಗಳ ಆರೋಪಣ ನಡೆಯಿತು. ಶ್ರೀ ಕೆ. ಎಫ್. ಪಾಟೀಲರು ರಾಷ್ಟ್ರಧ್ವಜ ಹಾರಿಸಿ-
ದರು. ಶ್ರೀ ಕೃಷ್ಣಕುಮಾರರು ರಾಜ್ಯದ ಧ್ವಜ ಏರಿಸಿದರು. ಜ್ಯೋತಿ ಒಯ್ಯಲು ಮಹಾಕವಿ-
ರನ್ನನ ಮುಧುಪೊಳಲಿನಿಂದ ಬಂದ ಶಾಸಕ ಶ್ರೀ ಕೆ.ಪಿ. ನಾಡಗೌಡ, ಶಿವಶರಣ ಸಿದ್ಧರಾಮನ
ಸೊನ್ನಲಿಗೆಯಿಂದ ಬಂದ ಶ್ರೀ ಸಿದ್ಧನಾಥ ಬಳ್ಳಾರಿ, ಅಳವೆಂಡಿಯಿಂದ ಬಂದ ಕನ್ನಡದ ಸಿಂಹ

ವಾಣಿ ಶ್ರೀ ಶಿವಮೂರ್ತಿ ಸ್ವಾಮಿಗಳು ಕನ್ನಡನಾಡಿನ ಘನತೆ ಗೌರವಗಳನ್ನು ಕುರಿತು ಮಾತನಾಡಿದರು.

‘ ಏರಿತೋ ಏರಿತು ಕನ್ನಡದ ಬಾವುಟ ’

‘ ಜನಗಣಮನ ದಾಯಕ

.....ಜಯ ಜಯ ಜಯಹೇ ! ’

ಎರಡೂ ಕೈಗಳನ್ನೆತ್ತಿ ಶ್ರೀ ರಾಮಾಶಾಸ್ತ್ರಿಗಳು ಹಾಡಿದ ರಾಜ್ಯ ಹಾಗೂ ರಾಷ್ಟ್ರಗೀತೆಗಳು ಎಲ್ಲರ ದೇಹದಲ್ಲಿ ನವಶಕ್ತಿಯ ಸಂಚಾರ ಮಾಡಿಸಿದವು.

ಇದು ಮಹೋತ್ಸವದ ಒಂದು ಘಟ್ಟ.

*

*

*

*

ನಾಮಕರಣೋತ್ಸವ ಎಲ್ಲೆ ಮುಟ್ಟಿದುದು ಸಾಯಂಕಾಲದಲ್ಲಿ ಕರ್ನಾಟಕ ಸಿಂಹಾಸನಾಧೀಶ್ವರರಾದ ಮಹಾರಾಜ ಶ್ರೀ ಜಯಚಾಮರಾಜ ಒಡೆಯರರು ಆಗಮಿಸಿದಾಗ.

ಮಧ್ಯಾಹ್ನದಲ್ಲಿಯೇ ಪಂಪಾಪತಿಯ ವಿಶಾಲ ಪಟಾಂಗಣ ಒಂದು ಇರುವೆ ನುಲಿಯದಷ್ಟು ಜಾಗವಿಲ್ಲದಂತೆ ಜನರಿಂದ ಕಿಕ್ಕಿರಿದು ತುಂಬಿತು. ಸ್ವತಃ ಕೃಷಿಮಂತ್ರಿಗಳೇ ಸ್ವಯಂ ಸೇವಕರಂತೆ ಜನತೆಯ ಮಧ್ಯದಲ್ಲಿ ನುಗ್ಗಿ ಉತ್ಸಾಹದ ನೂಕು ನುಗ್ಗಲಲ್ಲಿ ತೊಡಗಿದ್ದವರನ್ನು ಸಾಂತ್ವನಗೊಳಿಸಬೇಕಾಯಿತು. ಆಗಮಿಸಿದ ಮಹಾರಾಜರನ್ನು ನಾಮಕರಣ ಮಹೋತ್ಸವ ಸಮಿತಿಯ ಸದಸ್ಯರು, ಹಂಪೆಯ ಸ್ವಾಗತ ಸಮಿತಿಯ ಸದಸ್ಯರು ಶ್ರೀ ವಿರೂಪಾಕ್ಷೇಶ್ವರ ಸ್ವಾಮಿಯ ಮಹಾದ್ವಾರದಲ್ಲಿ ವೈಭವದಿಂದ ಸ್ವಾಗತಿಸಿದರು. ವಿದ್ಯಾರಣ್ಯ ಪೀಠ ಪರಂಪರೆಯ ಶ್ರೀ ಶಂಕರಭಾರತಿ ಹಾಗೂ ಶ್ರೀ ಶಿವರಾಮ ಅವಧೂತ ಆಶ್ರಮದ ನೂತನಾಧ್ಯಕ್ಷರಾದ ಶ್ರೀ ಶಿವಾನಂದಭಾರತೀ ಸ್ವಾಮಿದ್ವಯರು ಶಾಲು ಹೊದಿಸಿ ಸ್ವಾಗತಿಸಿದರು. ಪಂಪಾಪತಿ ಹಾಗೂ ಭುವನೇಶ್ವರಿ ದರ್ಶನದ ನಂತರ ಶ್ರೀ ಒಡೆಯರ ಅವರು ರಾಜ್ಯಕ್ಕೆ ‘ ಕರ್ನಾಟಕ ’ ನಾಮಕರಣ ಮಾಡಿ (ಕರ್ನಾಟಕ ರಾಜ್ಯವೆಂಬ ಲಿಖಿತವುಳ್ಳ ನಕ್ಷೆ ಪೂಜಿಸಿ) ಬೆಳಗಿನಲ್ಲಿ ಹೊತ್ತಿಸಿದ ಕರ್ನಾಟಕ ಜ್ಯೋತಿಗಿ ಹೊಸಬತ್ತಿ ಜೋಡಿಸಿ ನಂದಾದೀಪವಾಗುವಂತೆ ಮಾಡಿದಾಗ ಜನತೆ ಅಟ್ಟಹಾಸದಿಂದ ಜಯಘೋಷ ಮಾಡಿತು.

ಕರ್ನಾಟಕ ಸಿಂಹಾಸನಾಧೀಶ್ವರರಿಗೆ ಜಯವಾಗಲಿ !

ಕರ್ನಾಟಕಕ್ಕೆ ಜಯವಾಗಲಿ !!

ಕರ್ನಾಟಕ ಜ್ಯೋತಿ ನಂದಾದೀಪವಾಗಲಿ !!!


ಈ ಘೋಷಣೆಗಳನ್ನಾಳಿಸಿದ ಮಹಾರಾಜರಿಗೆ ಹೊಸ ಚೈತನ್ಯ ಬಂದಂತೆನಿಸಿತು. ದೇಹಾಲಸ್ಯದಿಂದ ಕ್ಷೀಣರಾಗಿದ್ದ ಮಹಾರಾಜರು ಜನತೆ ತಮ್ಮಲ್ಲಿರಿಸಿದ ಭಕ್ತಿ, ಶ್ರದ್ಧೆ,

ಗೌರವ, ಆದರಗಳಿಗೆ ಮಾರುಹೋದಂತೆ ತೋರಿ ಶೋಭಿಸಿದರು. ಭೌತಿಕ ಸಿಂಹಾಸನ ದಿಂದಿಳಿದ ತಮ್ಮನ್ನು ಕನ್ನಡಜನತೆ ತಮ್ಮ ಹೃದಯ ಸಿಂಹಾಸನದಲ್ಲಿ ಭದ್ರವಾಗಿ ಪ್ರತಿಷ್ಠಾಪನೆ ಗೊಳಿಸಿದ್ದಾರೆಂದು ಆ ಕ್ಷಣದಲ್ಲಿ ಅರಿತು, ತಾವೇ ಭಾಗ್ಯವಂತರೆಂದು ಉದ್ಗಾರ ತೆಗೆದರು. ಇಂಥ ಭಾಗ್ಯ ಅನುಭವಿಸಲು ಕಾರಣರಾದ ಸಮಿತಿಯ ಕಾರ್ಯಾಧ್ಯಕ್ಷರಾದ ಶ್ರೀ ಕೆ. ಎಫ್. ಪಾಟೀಲ ರನ್ನು ಬಾಯ್ತುಂಬಿ ಲೋಕಗಳಿದರು. ಸ್ನೇಹಿತರೆಂದು ಕರೆದುದು ಅವರೀರ್ವರಲ್ಲಿಯೂ ಅನೋನ್ಯತೆ ಗಳ ನಿದರ್ಶನವಾಗಿತ್ತು. ಜಾನಪದ ಕವಿ ಸಂಗೀತಕಾರ ಶ್ರೀ ಹುಕ್ಕೇರಿ ಬಾಳಪ್ಪನವರು ಉತ್ಸಾಹ ದಿಂದ ಸ್ವಾಗತ ಗೀತೆ ಹಾಡಿದರು. ನಂತರ, ಮಹೋತ್ಸವ ಸಮಿತಿಯ ಅಧ್ಯಕ್ಷರಾದ ಶ್ರೀ ಕೆ. ಎಫ್. ಪಾಟೀಲರು ಸ್ವಾಗತಗೈಯುತ್ತ ತಮ್ಮ ಬಾಳಿನಲ್ಲಿ ಕಾಣಬೇಕಾಗಿದ್ದ ಭಾರತ ಸ್ವಾತಂತ್ರ್ಯ ಹಾಗೂ ಕರ್ನಾಟಕ ಏಕೀಕರಣ ಈ ಎರಡನ್ನೂ ಕಣ್ಣಾರೆ ಕಂಡ ಭಾಗ್ಯಶಾಲಿಗಳಿಂದ



ಕರ್ನಾಟಕ ನಾಮಕರಣ ಮಹೋತ್ಸವದ ದಿನ ಹಂಪೆಯ ಶ್ರೀ ವಿರೂಪಾಕ್ಷ ಸನ್ನಿಧಿಯಲ್ಲಿ ಕರ್ನಾಟಕ ಸಿಂಹಾಸನಾಧೀಶ್ವರರಾದ ಮೈಸೂರಿನ ಮಹಾರಾಜ ಶ್ರೀ ಜಯಚಾಮರಾಜ ಒಡೆಯರು ಕರ್ನಾಟಕ ನಾಮ ಕರಣ ಮಾಡಿದರು. ಮಾನ್ಯ ಸಚಿವ ಶ್ರೀ ಕೆ. ಎಚ್. ಪಾಟೀಲರು ಕರ್ನಾಟಕ ನಾಮದ ಔಚಿತ್ಯತೆಯನ್ನು ವಿವರಿಸುತ್ತಿದ್ದಾರೆ. ಶ್ರೀ ಕೆ. ಎಫ್. ಪಾಟೀಲರು ಮಹಾರಾಜರ ಬಲಬದಿಯಲ್ಲಿವಾರೆ.

ಸಂತ್ಯಾಸಿಯ ಉಸಿರೆಳೆದರು. ಅಧ್ಯಕ್ಷತೆ ವಹಿಸಿದ್ದ ಕೃಷಿ ಸಚಿವ ಶ್ರೀ ಪಾಟೀಲ ಕೃಷ್ಣಗೌಡರು 'ಕರ್ನಾಟಕ' ಹೆಸರಿನ ಔಚಿತ್ಯವನ್ನು ಬಣ್ಣಿಸಿದರು. ಡಾ|| ಸೂರ್ಯನಾಥ ಕಾಮತ್ ಬರೆದ 'ವಿಜಯನಗರ ಸಾಮ್ರಾಜ್ಯ' ಹಾಗೂ ಶ್ರೀ ಕೃಷ್ಣಕುಮಾರ ಕಲ್ಲೂರರು ಬರೆದ 'ಕರ್ನಾಟಕ ಗೀತೆಗಳು' ಪ್ರಸ್ತುತಗಳ ಪ್ರಕಟಣೆಯೂ ಈ ಸಂದರ್ಭದಲ್ಲಿ ನಡೆಯಿತು. ವಿಜಯ ನಗರ ಸಾಮ್ರಾಜ್ಯದ ಬಗ್ಗೆ ಆಳ ಸಂಶೋಧನೆ ನಡೆಯಿಸಿರುವ ಪ್ರೊಫ್ ದಂಪತಿ ಫಿಲಿಯೋಜಾ ಈ ಉತ್ಸವದಲ್ಲಿ ಪಾಲುಗೊಂಡುದು ಕರ್ನಾಟಕದ ಬಗ್ಗೆ ಅವರು ಇಟ್ಟುಕೊಂಡ ಅಭಿಮಾನದ ಕುರಹಾಗಿತ್ತು. (ಶ್ರೀಮತಿ ಡಾ| ಪಿಯರ್‌ಸಿಲ್ವೇನ್ ಫಿಲಿಯೋಜಾ ಕನ್ನಡತಿ: ಮೊದಲಿನ ಕು|| ವಸಂಧರಾ ಕವಲಿ) ಇದೇ ಸಂದರ್ಭದಲ್ಲಿ ಮುಂಬೈ ಅಖಿಲ ಕರ್ನಾಟಕ ಸಾಂಸ್ಕೃತಿಕ ಸಂಘದವರು ಏರ್ಪಡಿಸಿದ ನಿಬಂಧ ಸ್ಪರ್ಧೆಯಲ್ಲಿ ವಿಜಯಿಗಳಾದವರಿಗೆ ಬಹುಮಾನ ವಿತರಣೆ ಮಾಡಲಾಯಿತು.



ಹಂಪೆಯಲ್ಲಿ ನವೆಂಬರ್ 1, 1973 ರಂದು ಕರ್ನಾಟಕ ಸಾಮಾಜಿಕ ಮಹೋತ್ಸವದಂದು ನಡೆದ ಜ್ಯೋತಿ ಹಾಗೂ ಕುಂಭಗಳ ಮೆರವಣಿಗೆಯಲ್ಲಿ ಶ್ರೀ ಜಯಚಾಮರಾಜ ಒಡೆಯರು, ಕೃಷಿ ಸಚಿವ ಶ್ರೀ ಕೆ. ಎಚ್. ಪಾಟೀಲರು ಪಾಲುಗೊಂಡಿದ್ದಾರೆ.

ಸಮಾರಂಭದ ನಂತರ ಕರ್ನಾಟಕ ಜ್ಯೋತಿಯ ಮೆರವಣಿಗೆ ವಿಜೃಂಭಣೆಯಿಂದ ನಡೆಯಿತು. ತೆರೆದ ಕಾರಿನಲ್ಲಿ ಶ್ರೀ ಜಯಚಾಮರಾಜ ಒಡೆಯರು ಹಿಂದಿನ ಹಾಗೂ ಇಂದಿನ ಕೃಷಿ ಸಚಿವರೊಂದಿಗೆ ಕುಳಿತು ಮೆರವಣಿಗೆಯಲ್ಲಿ ಪಾಲುಗೊಂಡಿದ್ದರು. ಹಂಪೆಯ ಉತ್ಸಾಹಿ ತರೂಣರು ವಿಜಯನಗರ ಇತಿಹಾಸ ಕಣ್ಣಿಂದ ಕಟ್ಟುವಂತೆ ರೂಪಕಗಳನ್ನು ಸಿದ್ಧಪಡಿಸಿದ್ದು ಚಿತ್ತಾಕರ್ಷಕವಾಗಿತ್ತಲ್ಲದೆ ಔಚಿತ್ಯಪೂರ್ಣವೂ ಆಗಿತ್ತು. ಜ್ಯೋತಿ ಹಾಗೂ ಕುಂಭಗಳನ್ನು ಶೃಂಗರಿಸಿದ ಆನೆಯ ಮೇಲಿರಿಸಲಾಗಿತ್ತು.

ಗೊಧೂಳಿ ಮತ್ತೆ ಹಣಕೆಹಾಕಿತು. ಮೆರವಣಿಗೆ ಪಂಚವಟಿ ತಲಹಿತು. 'ಪಂಚವಟಿ' ರಾಜ್ಯಕ್ಕೆ ಕರ್ನಾಟಕವೆಂದು ನಾಮಕರಣಮಾಡಿದ ದಿನ ನಿರ್ಮಿಸಿದ ಸ್ಮಾರಕ ತೋಟ (ಬನ); ಕರ್ನಾಟಕ ಸಂಸ್ಕೃತಿಯಲ್ಲಿ ಆಳವಾಗಿ ಬೇರೂರಿದ—ವಟ (ಆಲ), ಬನ್ನಿ, ಅಶ್ವತ್ಥ (ಆರಳಿ)



ಕರ್ನಾಟಕ ನಾಮಕರಣ ಸ್ಮಾರಕದ ಅಂಗವಾಗಿ ಹಂಪೆಯಲ್ಲಿನ ಪಂಚವಟಿಯಲ್ಲಿ ಶ್ರೀ ಜಯಚಾಮರಾಜ ಒಡೆಯರು ಪ್ರಥಮ ದೃಕ್ತವಾಗಿ ನೆಡಲು ತೋಟಗಾರಿಕೆ ಇಲಾಖೆಯ ನಿರ್ದೇಶಕರಾದ ಡಾ|| ಮರಿ ಗೌಡರಿಂದ ರಾಮೋದಳಿ ಮೊದಲ ಮರದ ತಳಿ ಸ್ಥಿರೀಕರಿಸುತ್ತಿದ್ದಾರೆ.

ಬೇವು, ಬಿಲ್ವಗಳೇ ಮೊದಲಾದ ಹಾಗೂ ಕರ್ನಾಟಕದ ಅರಣ್ಯ ಸಂಪತ್ತನ್ನು ಹೆಚ್ಚಿಸಲು ಕಾರಣಗಳಾದ ಶ್ರೀಗಂಧ, ಬೀಟಿ, ತೇಗು, ನೀಲಗಿರಿ ಇತ್ಯಾದಿ ಹಾಗೂ ಸುಂದರ ಪುಷ್ಪ ನೀಡುವ ಸಂಪಿಗೆ, ಕತ್ತಿ, ಕೇಸಿಯಾ ಮೊದಲಾದ ಹಲವು ಮರಗಳಿಂದ ಕೂಡಿದ ವನ (ತೋಪು) ನಿರ್ಮಾಣವಿದು. ರಾಜ್ಯ ತೋಟಗಾರಿಕೆ ಇಲಾಖೆ ಮುಂದಾಳುತನದಲ್ಲಿ ಈ ಬನ ನಿರ್ಮಾಣವಾಗುತ್ತಿದೆ. ಈ ಇಲಾಖೆಯ ನಿರ್ದೇಶಕರಾದ ಡಾ॥ ಮರಿಗೌಡರ ರಾಜ್ಯದ ಮೇಲಿನ ಅಭಿಮಾನ ಹಾಗೂ ಪ್ರಜ್ಞೆಯ ಕುರುಹಿದು. ಕನ್ನಡ ನಾಡಿನ ಹೆಮ್ಮೆಯ ರಾಮೋ ಹಳ್ಳಿಯ ದೊಡ್ಡ ಆಲದ ತಳಿಯ (ದೊಡ್ಡಾಲವೆಂದೇ ಆದಕ್ಕೆ ಖ್ಯಾತಿ; ರಾಜ್ಯದಲ್ಲಿಯೆ ಅತಿ ದೊಡ್ಡ ಆಲದ ಮರ. ಭಾರತದಲ್ಲಿ ಅದಕ್ಕೆ ದ್ವಿತೀಯ ಸ್ಥಾನ) ಸಸಿಯೊಂದನ್ನು ಶ್ರೀ ಜಯಚಾಮರಾಜ ಒಡೆಯರು ನೆಟ್ಟು ಪಂಚವಟಿ ನಿರ್ಮಾಣಕ್ಕೆ ನಾಂದಿ ಹಾಕಿದರು. ರಾಜ್ಯಕೃಷಿ ಸಚಿವರು ಕೃಷ್ಣಾಲ ನೆಟ್ಟರು. ಶ್ರೀ ಕೆ. ಎಫ್. ಪಾಟೀಲರು ಅಶ್ವತ್ಥ ವೃಕ್ಷನೆಟ್ಟರು.

ಹಂಪೆಯಲ್ಲಿ ನಾಮಕರಣ ಮಹೋತ್ಸವದ ನೆನಪಿಗಾಗಿ ಸ್ಥಾಪಿತವಾಗಿರುವ ಕರ್ನಾಟಕ ಸ್ತಂಭದ ಭೂಮಿ ಪೂಜೆಯು ಕೂಡ ನಡೆಯಿತು. ಈ ರಾಯಗಂಭ (ಕಲ್ಲಿನ ಕಂಭ) ದ ನಿರ್ಮಾಣದಲ್ಲಿ ಕರ್ನಾಟಕದ ಎಲ್ಲ ಜನತೆಯೂ ಪಾಲುಗೊಳ್ಳಲು ಅವಕಾಶ ಏರ್ಪಡಿಸಲಾಗಿದೆ.

ನಂದಾದೀಪವಾಗಿ ಉರಿಯುವ ಕರ್ನಾಟಕ ಜ್ಯೋತಿಯ ಜೊತೆಗೆ, ಕರ್ನಾಟಕ ಸ್ತಂಭ ಪೂರ್ಣಗೊಂಡು ತಲೆಯೆತ್ತಿ, ನಿಂತಾಗ, ಪಂಚವಟಿ ಬೆಳೆದು ಬಂದಾಗ, ಇವು ಕನ್ನಡಿಗರಿಗೆ ಬಹುದೊಡ್ಡ ಸಾಂಸ್ಕೃತಿಕ ಆಸ್ತಿಯಾಗಬಲ್ಲವು. ಈಗಾಗಲೇ ಸ್ಫೂರ್ತಿಯ ನೆಲೆಯಾದ ಹಂಪೆ ಇನ್ನೂ ಅಧಿಕ ಶಕ್ತಿ, ಚೇತನಗಳ ಪವಿತ್ರ ತಾಣವಾಗುವುದರಲ್ಲಿ ಸಂದೇಹವಿಲ್ಲ.

ಕರ್ನಾಟಕದ ಜ್ಯೋತಿ ಅಮರವಾಗಲಿ !

ಪಂಚವಟಿ ಪವಿತ್ರ ತಾಣವಾಗಲಿ !

ಕರ್ನಾಟಕ ಸ್ತಂಭ ಸ್ಫೂರ್ತಿಯ ಸಂಕೇತವೆನಿಸಲಿ !

ಜೈ ಭುವನೇಶ್ವರಿ !


ಜೈ ಕರ್ನಾಟಕ ಮಾತೆ !!

೩. ಗದುಗಿನಲ್ಲಿ ಉತ್ಸವ

ಶ್ರೀ ಸೂರ್ಯನಾರಾಯಣ ಚಡಗ

ಕನ್ನಡಿಗರಿಗೆ ಕನ್ನಡವೇ ದೇವರು ! ಕನ್ನಡ ಭಾಷೆಯೇ ಉಸಿರು !! ಕನ್ನಡ ಸಾಹಿತ್ಯ-ಕಲೆ, ಸಂಸ್ಕೃತಿಯೇ ಬಾಳಿನ ನೇಸರು !!! ಈ ಮಾತು ಎಂದೆಂದೂ ಹಸಿರು ಎಂದು ನಾನು ತಿಳಿದದ್ದು. ನವಂಬರ ಮೂರರಸಂಜೆ ಗದುಗಿನಲ್ಲಿ ಮಾಜಿ ಸಚಿವ ಶ್ರೀ ಕೆ. ಎಫ್. ಪಾಟೀಲರ ಮಾರ್ಗದರ್ಶನದಲ್ಲಿ ನಡೆದ ಕರ್ನಾಟಕ ನಾಮಕರಣ ಮಹೋತ್ಸವದ ಸಮಾರಂಭದ ಸಂಭ್ರಮವನ್ನು ಪ್ರತ್ಯಕ್ಷ ಕಂಡಾಗ, ಮಾತಿನಲ್ಲಿ ಉತ್ಸೇಹ ಇಲ್ಲ. ಅತಿಶಯವಾದ ವರ್ಣನೆಯಿಂದ

ಲೇಖನಿಯ ದುರುಪಯೋಗವೂ ಆಗಿಲ್ಲ; ಇದ್ದುದನ್ನು ಇದ್ದಂತೆ ಬರೆದಿದ್ದೇನೆ. ಕಾಲಚಕ್ರ ಉರುಳುತ್ತಿದೆ. ತನ್ನ ಪಾಡಿಗೆ ದಿನಗಳು ಹಲವು ಕಳೆದಿವೆ. ಗದುಗಿನಲ್ಲಿ ನಡೆದ ಸುಂದರ ಸಮಾರಂಭದ ನೆನಪು ವಂರುಕಳಿಸುತ್ತಿದೆ ಇಂದಿಗೂ ನನಗೆ. ಅನುಭವಕೆಂತಲೂ ಮಧುರವಾದದ್ದು ಅನುಭವಿಸಿದುದರ ಸ್ಮರಣೆ. ನೆನಪು ಹುರುಪಿಗೆ ದಾರಿದೀಪ. ತಣ್ಣನೆಯ ಸಂಜೆ ಅಂದು. ಬಣ್ಣ ನೆಗೂ ಮೀರಿದ ವೈಭವದ ವಾತಾವರಣ ಗದುಗಿನ ಹೊರವಲಯದಲ್ಲಿ. ವರ್ಣನೆಗೆ ಯೋಗ್ಯವಾದ ನಿಜ ಅಭಿಮಾನದ ವಿಶೇಷತೆ ಗದುಗಿನ ಜನರ ಹೃದಯದಲ್ಲಿ. ಕಣ್ಣಿಗೆ ಇನ್ನಿಲ್ಲದ ಹಬ್ಬ. ಕ್ಷಣಕ್ಷಣವು ಉತ್ಸಾಹ ಜನರಲ್ಲಿ; ಚಿರನೂತನ ಅಭಿಮಾನವು. ಸಚೇತನವಾದಂತಹ ಅಪೂರ್ವ ಸಂದರ್ಭ. ವೀರನಾರಾಯಣನ ನೆಲೆಯಾದ ಗದುಗಿನ ಕನ್ನಡಿಗರೆಲ್ಲರೂ ವೀರನಾರಾಯಣರೇ ಆದರೇನೋ ಎನ್ನುವ ದಿವ್ಯ ವಾತಾವರಣ. ಕುಮಾರ ವ್ಯಾಸನ ಮಹಾಭಾರತ ಸೃಷ್ಟಿಯಾದ



ಹಂಪೆಯಲ್ಲಿ ಶ್ರೀ ಭುವನೇಶ್ವರಿಯ ಸ್ವಧಾನದಲ್ಲಿ ಕರ್ನಾಟಕ ನಾಮಕರಣ ಮಹೋತ್ಸವದ ಅಂಗವಾಗಿ ಹೊತ್ತಿಸಿದ ಕರ್ನಾಟಕ ಜ್ಯೋತಿಯನ್ನು ಗದುಗಿನ ವೀರನಾರಾಯಣನ ಸ್ವಧಾನದಲ್ಲಿ ನಂದಾದೀಪವಾಗಿರಿಸಲಾಯಿತು. ಚಿತ್ರದಲ್ಲಿ ಹಂಪೆಯಿಂದ ಜ್ಯೋತಿ ತಂದ ಪ್ರಾ|| ವಿ. ಸಿ. ಹಿತ್ತಲಮನಿ, ಜ್ಯೋತಿ ಸ್ವೀಕರಿಸಿದ ರಾಜ್ಯಮುಖ್ಯಮಂತ್ರಿ ಶ್ರೀ ದೇವರಾಜ ಅರಸ, ಜ್ಯೋತಿ ನಂದಾದೀಪವಾಗಿರಿಸಿದ ಶ್ರೀ ಜಯ ಚಾಮರಾಜ ಒಡೆಯರು, ಮುಖ್ಯ ಮಂತ್ರಿಗಳ ಧರ್ಮಪತ್ನಿ, ಶ್ರೀಮತಿ ಚಿಕ್ಕಮ್ಮಣ್ಣ ಹಾಗೂ ರಾಜ್ಯ ಸಚಿವ ಶ್ರೀ ಡಿ. ಕೆ. ನಾಯ್ಕರರು ಇದ್ದಾರೆ.

ಆ ಪುಣ್ಯ ತಾಣದಲ್ಲಿ ಕನ್ನಡಿಗರೆಲ್ಲರೂ ಆ ಒಂದು ದಿನ ಕುಮಾರವ್ಯಾಸರೇ ಆದಂತಹ ಭವ್ಯ ದರ್ಶನ. ಒಟ್ಟಿನಲ್ಲಿ ಎಲ್ಲವೂ ರಮ್ಯ. ಕಣ್ಮನಗಳಿಗೆ ನವ್ಯ ದರ್ಶನ. ಮೈಸೂರಿನ ಅಳಿದ ಮಹಾರಾಜರು, ಪ್ರತಿಷ್ಠಿತರಾದ ಕರ್ನಾಟಕದ ಮುಖ್ಯಮಂತ್ರಿ ದೇವರಾಜ ಅರಸ, ಅರಣ್ಯ ಸಚಿವ ಕೆ. ಎಚ್. ಪಾಟೀಲ, ಮಂತ್ರಿಗಳಾದ ಡಿ. ಕೆ. ನಾಯ್ಕರ ಹಾಗೂ ಜಿ. ದೇವೇಂದ್ರಪ್ಪ ಮತ್ತು ಮಾಜಿ ಸಚಿವರಾದ ಕೆ. ಎಫ್. ಪಾಟೀಲರೊಂದಿಗೆ ಗದುಗಿನ ವೀರನಾರಾಯಣ ಧೇವಾಲಯದಿಂದ ಸಭಾಂಗಣಕ್ಕೆ ಮೆರವಣಿಗೆಯೊಂದಿಗೆ ಆಗಮಿಸಿದಾಗ ಮತ್ತೊಮ್ಮೆ ವಿಜಯನಗರದ ಕೃಷ್ಣದೇವರಾಯನೇ ಅವತರಿಸಿ ಆಗಮಿಸಿ ಬಂದನೋ ಎನ್ನುವ ಅಸದೃಶ ಪ್ರಕರಣ. ಎಣಿಕೆಗೆ ನಿಲುಕದಷ್ಟು ಜನರು. ಕಣ್ಣಿಗೆ ಅಳತೆಯಾಗದಷ್ಟು ಉದ್ದದ ಮೆರವಣಿಗೆ. ಬೀದಿಯ ಇಕ್ಕೆಲಗಳಲ್ಲಿ ತಳಿರು ತೋರಣಗಳ ಅಂದಚಂದ. ಮರೆಯಲಾರದ ಮರೆಯಲಾಗದ ಅತ್ಯಂತ ಮಹತ್ವದ ಮೆರವಣಿಗೆ; ಹಿಂದೆ ಗದುಗಿನಲ್ಲಿ ನಡೆದಿಲ್ಲ; ಮುಂದೆ ನಡೆಯುವುದರ ಬಗ್ಗೆ ಈಗ ಏನೂ ಹೇಳುವಂತಿಲ್ಲ.



ಕರ್ನಾಟಕ ನಾಮಕರಣ ಮಹೋತ್ಸವದ ಅಂಗವಾಗಿ ಗದುಗಿನಲ್ಲಿ ಕರ್ನಾಟಕ ಸಿಂಹಾಸನಾಧೀಶ್ವರ ಶ್ರೀ ಜಯಚಾಮರಾಜ ಒಡೆಯರು ಹಾಗೂ ಕರ್ನಾಟಕ ನಾಮಕರಣಕ್ಕೆ ಕಾರಣರಾದ ಮುಖ್ಯ ಮಂತ್ರಿ ಶ್ರೀ ದೇವರಾಜ ಅರಸರನ್ನು ಸನ್ಮಾನಿಸಲಾಯಿತು. ಕಾರ್ಯಧ್ಯಕ್ಷರಾದ ಶ್ರೀ ಕೆ. ಎಫ್. ಪಾಟೀಲರು ಸ್ವಾಗತ ಭಾಷಣ ಮಾಡುತ್ತಿದ್ದಾರೆ. ಕೃಷಿ ಹಾಗೂ ಅರಣ್ಯ ಸಚಿವ ಶ್ರೀ ಕೆ.ಎಚ್. ಪಾಟೀಲರು ಅಧ್ಯಕ್ಷತೆ ವಹಿಸಿದ್ದರು. ವೇದಿಕೆಯ ಮೇಲೆ ವಾರ್ತಾ ಸಚಿವ ಶ್ರೀ ದೇವೇಂದ್ರಪ್ಪ ಘಾಳವ್ವ ಹಾಗೂ ನಗರಸಭೆ ಅಧ್ಯಕ್ಷ ಶ್ರೀ ಕೆ. ಎಂ. ಕಣವಿ ಅವರೂ ಇದ್ದಾರೆ.

ಹಂಪೆಯಲ್ಲಿ ಹೊತ್ತಿಸಲಾದ ಕನ್ನಡಿಗರ ಬದುಕಿನ ನಂದಾದೀಪವನ್ನು ಗದುಗಿಗೆ ತಂದವರು ಪ್ರಾ|| ವೀ. ಚ. ಹಿತ್ತಲಮನಿಯವರು. ವೀರನಾರಾಯಣ ಗುಡಿಯಲ್ಲಿ ಅದನ್ನು ಸ್ಥಾಪಿಸಿ ಸ್ವೀಕರಿಸಿದವರು ಶ್ರೀ ದೇವರಾಜ ಅರಸರು. ಕರ್ನಾಟಕದ ಜ್ಯೋತಿಯೆಂದು ಮುಖ್ಯ ಮಂತ್ರಿಯಾದ ಅರಸರೇ ಗುಡಿಯಲ್ಲಿ ದೀಪ ಹೊತ್ತಿಸಿದರು. ಶ್ರೀ ಜಯಚಾಮರಾಜ ಒಡೆಯರ್ ಅವರ ಸಮ್ಮುಖದಲ್ಲಿ ನಂದಾದೀಪ ಹೊತ್ತಿಸಿದುದಕ್ಕೆ ಮಹತ್ವದ ಅರ್ಥವಿದೆ.

ಆಕರ್ಷಕ ಸಮಾರಂಭ. ಸಂದರ್ಭಕ್ಕೆ ಉಚಿತವಾದ ರೀತಿಯಲ್ಲಿ ಸಭೆಯ ಏರ್ಪಾಡು. ಕಾರ್ಯಾಧ್ಯಕ್ಷರಾದ ಶ್ರೀ ಕೆ. ಎಫ್. ಪಾಟೀಲರ ಸೊಗಸಾದ ಸ್ವಾಗತ ಭಾಷಣ. ಮಹಾರಾಜ ರಿಂದ ಸಂಸ್ಕೃತಿಯ ಬಗ್ಗೆ ಸರಸವಾದ ವ್ಯಾಖ್ಯಾನ. ರಾಜಕೀಯವಾಗಿಯೇ ಮುಖ್ಯಮಂತ್ರಿಗಳಿಂದ ಭವಿಷ್ಯಕ್ಕೆ ಹಲವು ಭರವಸೆಗಳು. ಶ್ರೀ ಡಿ. ಕೆ. ನಾಯ್ಡರ್ ಅವರ ಕನ್ನಡದ ಬಗ್ಗೆ ಅಭಿಮಾನದ ಮಾತುಗಳು. ಸಾಹಿತ್ಯದ ಅಂಶಗಳಿಂದ ಕೂಡಿದ ಶ್ರೀ ಕೆ. ಎಚ್. ಪಾಟೀಲರ ಭಾಷಣವೂ ಸಭೆಗೆ ಭೂಷಣವಾಗಿಯೇ ಇತ್ತು. ಇವುಗಳೊಂದಿಗೆ ನೆನಪಿಸಿಕೊಳ್ಳಬೇಕಾದದ್ದು ಶ್ರೀ ಬಾಳಪ್ಪ ಹುಕ್ಕೇರಿಯವರ ಮತ್ತು ಶ್ರೀನಿವಾಸ ಉಡುಪರ ಲಘು ಸಂಗೀತ.

ನಾನು ಬೆಂಗಳೂರಿಗೆ ಬಂದಿದ್ದೇನೆ. ಆದರೆ ಮನಸ್ಸು ಇನ್ನೂ ಗೆದಗಿನಲ್ಲಿದೆ. ಆ ವೈಭವದ ಸಮಾರಂಭವನ್ನು ನೆನಸುತ್ತಿದೆ. ಆ ನೆನಪು ಬಹುಕಾಲ ಉಳಿಯುತ್ತದೆ. ಮತ್ತೊಮ್ಮೆ ಅಂತಹ ಅಪೂರ್ವ ಅವಕಾಶವನ್ನು ನಿರೀಕ್ಷಿಸುತ್ತಿದೆ.

೪ ಪತ್ರಿಕಾ ವರದಿಗಳು

ಹಂಪೆಯಲ್ಲಿ ಹರ್ಷದ ನಾಮಕರಣೋತ್ಸವ

[ಕರ್ನಾಟಕಜ್ಯೋತಿ ಶ್ರೀ ಭುವನೇಶ್ವರಿ ಸನ್ನಿಧಾನದಲ್ಲಿ ಹೊತ್ತಿತು. ಆ ಜ್ಯೋತಿ ನಂದಾದೀಪವಾಯಿತು. ಹಲವಾರು ಊರುಗಳಿಗೆ ಆ ಜ್ಯೋತಿ ಸಾಗಿದೆಯೆಂದು. ಆ ಜ್ಯೋತಿ ಹಾಗೂ ಕರ್ನಾಟಕದ ಎಲ್ಲ ಜಲಾಶಯಗಳಿಂದ ತುಂಬಿದ ಪೂರ್ಣ ಕುಂಭಗಳ ಮೆರವಣಿಗೆ ನಡೆಯಿತು. ರಾಜ್ಯಕ್ಕೆ 'ಕರ್ನಾಟಕ'ವೆಂದು ಪಂಪಾಪತಿಯ ಸನ್ನಿಧಾನದಲ್ಲಿ ನಾಮಕರಣ ಮಾಡಲಾಯಿತು. ಕರ್ನಾಟಕಕ್ಕಾಗಿ ದುಡಿದು ಮಡಿದವರಿಗೆ ಶ್ರದ್ಧಾಂಜಲಿ ಅರ್ಪಿಸಲಾಯಿತು. ನಾಮಕರಣೋತ್ಸವದ ಸಂಸ್ಕರಣೆಗಳಾದ ಪಂಚವಟಿಯಲ್ಲಿ ಗಿಡ. ನೆಡಲಾಯಿತು ಹಾಗೂ ಕರ್ನಾಟಕ ಸ್ತಂಭದ ಭೂಮಿ ಪೂಜೆ ನಡೆಯಿತು.]

“ ಸರ್ವ ದೇಶವು ಪುಣ್ಯದೇಶವು, ಸರ್ವ ಕಾಲವು ಪರ್ವಕಾಲವು, ಸರ್ವ ದೇವರು ದಾನ ಪಾತ್ರರು ಮೂರು ಲೋಕದೊಳು ”.

ಬುಧವಾರ (31-10-1973) ಸಂಜೆ 7 ಗಂಟೆ ಹಂಪೆಯ ವಿರೂಪಾಕ್ಷ ದೇವಾಲಯ., ಬಿ. ಎಸ್. ರಾಮಾಚಾರ್ ಅವರಿಂದ ಈ ಪುಣ್ಯವಾಹನೆ.

ಕರ್ನಾಟಕ ನಾಮಕರಣ ಮಹೋತ್ಸವ ಆರಂಭ. ಅನಂತರ ಪಂಪಾಪತಿ, ಭುವನೇಶ್ವರಿಗೆ ಅಭಿಷೇಕ.

ಮುಂಬೈ, ಸೊಲ್ಲಾಪುರ ಹಾಗೂ ರಾಜ್ಯದ ನಾನಾ ಭಾಗಗಳಿಂದ ಬಂದಿದ್ದ ಜನರಂ ಪಂಪಾಪತಿ ದೇವಾಲಯದ ಪ್ರಾಕಾರದಲ್ಲಿ ಕಿಕ್ಕಿರಿದು ಸೇರಿದ್ದರು.

ಹನ್ನೆರಡು ಗಂಟೆಗೆ ಶ್ರೀ ದಿವಂಗತ ಆಲೂರು ವೆಂಕಟರಾಯರು ಹಾಗೂ ಕರ್ನಾಟಕಕ್ಕಾಗಿ ಮಾಡಿ ಮಡಿದವರ ಸ್ಮರಣೆ-ಶ್ರದ್ಧಾಂಜಲಿ.

ರಾಜ್ಯೋತ್ಸವ ಹದಿನೆಂಟನೆ ವರ್ಷದಲ್ಲಿ ಕಾಲಿಟ್ಟಾಗ ನೆರೆದಿದ್ದವರಿಂದ ಪ್ರತಿಜ್ಞೆ ಸ್ವೀಕಾರ.

“ತನು ಮನ ಧನಗಳು ತಾಯಿಗೆ ಸಮರ್ಪಣ. ಜಯ ಕರ್ನಾಟಕ ಮಂತ್ರ ಕಣಾ.” ವಿಧಾನಸಭೆಯಲ್ಲಿ ರಾಜ್ಯಕ್ಕೆ ಕರ್ನಾಟಕ ನಾಮಕರಣ. ನಿರ್ಣಯ ಅಂಗೀಕಾರವಾದ ಸುದ್ದಿಯನ್ನು ಕೇಳಿ ಶ್ರೀ ಕೃಷ್ಣಕುಮಾರ ಕಲ್ಲೂರ ಅವರು ಬರೆದ ಜಯ ಕರ್ನಾಟಕ ಗೀತೆಗಳಲ್ಲಿ ಇರುವ ಪ್ರತಿಜ್ಞೆ ಇದು.

ಪ್ರತಿಜ್ಞಾ ವಚನ ಸ್ವೀಕಾರದ ನಂತರ ಸರ್ವಶ್ರೀ ಕೆ. ಎಫ್. ಪಾಟೀಲ್, ಕೃಷ್ಣಕುಮಾರ ಕಲ್ಲೂರ, ಆಳಮಂಡಿ ಶಿವಮೂರ್ತಿ ಸ್ವಾಮಿ, ವಿ. ಸಿ. ಹಿತ್ತಲಮನಿ, ಮ.ನ. ಮೂರ್ತಿ, ಜಿ. ವಿ. ಕುಲಕರ್ಣಿ, ಮ. ಗ. ಶೆಟ್ಟಿ, ಸರಸಿಂಹ ವೆಂಕಟೇಶ ಕುಲಕರ್ಣಿ, ಬಸವರಾಜ, ಡಾ|| ಮಣ್ಣೂರ, ಹನುಮೇಗೌಡ ಹಾಗೂ ಶ್ರೀಶೈಲ ಅವರಿಂದ ಭಾಷಣ.

ರಾಷ್ಟ್ರದ ಸ್ವಾತಂತ್ರ್ಯ ಗಳಿಕೆಗಾಗಿ ಹಾಗೂ ಕರ್ನಾಟಕ ರಚನೆಗಾಗಿ ನಡೆದ ಹೋರಾಟ ವನ್ನು ಪ್ರಸ್ತಾಪಿಸಿದ ಶ್ರೀ ಕೆ. ಎಫ್. ಪಾಟೀಲ್‌ರವರು ತಮ್ಮ ಈ ಎರಡು ಆಸೆ ಪೂರೈಸಿವೆ ಎಂದು ಹೇಳಿದರು.

ಬುಧವಾರ ರಾತ್ರಿ 12 ಗಂಟೆಗೆ ಸರಿಯಾಗಿ ಶ್ರೀಪಾಟೀಲ್‌ರವರು ಕರ್ನಾಟಕ ಜ್ಯೋತಿ ಹೊತ್ತಿಸಿದರು. ಗುರುವಾರ ಬೆಳಿಗ್ಗೆ ವಿದ್ಯಾರಣ್ಯ ಪರಂಪರೆಯ ಶ್ರೀ ಶಂಕರ ಭಾರತೀಸ್ವಾಮಿಗಳು ನಂದಾದೀಪ ಹೊತ್ತಿಸಿದರು. ಕಾಶಿಯ ಗಂಗೆಯಿಂದ ಹಿಡಿದು ಸೊಲ್ಲಾಪುರದ ಸಿದ್ಧರಾಮ ತೀರ್ಥದವರೆಗೆ ವಿವಿಧ ಕ್ಷೇತ್ರಗಳಿಂದ ತಂದಿದ್ದ ಜಲಗಳನ್ನು ಐದು ಕುಂಭಗಳಲ್ಲಿಟ್ಟು ವೆಂರವಣಿಗೆ ನಡೆಯಿತು. ಬಳ್ಳಾರಿ, ಕೂಡ್ಲಿಗಿ ಮತ್ತಿತರ ಕಡೆಗಳಿಂದ ಬಂದಿದ್ದ ಜನರು ಜ್ಯೋತಿ ಹೊತ್ತಿಸಿಕೊಂಡು ಅವರವರ ಊರಿಗೆ ಹೊರಟರು.

1-11-1973ನೆ ಗುರುವಾರ ಮಂಜಾನೆ ಮಂಗಳವಾದ್ಯ ಮೊಳಗುತ್ತಿದ್ದಂತೆ ಸರಿಯಾಗಿ 6-30ಕ್ಕೆ ವಿದ್ಯಾರಣ್ಯರ ಪರಂಪರೆಯ ಶ್ರೀ ಶಂಕರ ಭಾರತೀಸ್ವಾಮಿಗಳವರು ಜ್ಯೋತಿಯನ್ನು ಹೊತ್ತಿಸಿ 'ಕರ್ನಾಟಕ'ವನ್ನು ಆಶೀರ್ವದಿಸಿದರು. ನಂತರ ಜ್ಯೋತಿ, ಪೂರ್ಣ ಕುಂಭ ಹಾಗೂ ಕರ್ನಾಟಕದ ನಕಾಶೆಯ ಮೆರವಣಿಗೆ ರಥ ಬೀದಿಯಲ್ಲಿ ವೈಭವಪೂರ್ಣವಾಗಿ

ಜರುಗಿತು. ಈ ಮೆರವಣಿಗೆಯಲ್ಲಿ ಸ್ವಾಮಿಗಳು ಸ್ವತಃ ಪಾಲುಗೊಂಡು ಕನ್ನಡಿಗರನ್ನು ಹರಸಿದರು. 8-30ಕ್ಕೆ ಶ್ರೀ ಕೆ. ಎಫ್. ಪಾಟೀಲ್‌ರವರು ರಾಷ್ಟ್ರಧ್ವಜವನ್ನೂ ಶ್ರೀ ಕೃಷ್ಣ ಕುಮಾರ ಕಲ್ಲೂರ ಅವರು ಕರ್ನಾಟಕ ಧ್ವಜವನ್ನೂ ಆರೋಹಿಸಿದರು, ಸರ್ವಶ್ರೀ ಕೆ. ಪಿ. ನಾಡಗೌಡ, ಅಳವಂಡಿ ಶಿವಮೂರ್ತಿಸ್ವಾಮಿ, ಸಿದ್ಧನಾಥ ಬಳ್ಳಾರಿ ಈ ಸಂದರ್ಭದಲ್ಲಿ ಮೃತ ನಾಡಿದರು.

1-11-73ನೆ ಗುರುವಾರ ಸಾಯಂಕಾಲ ಹುಟ್ಟು ಹೆಸರಿನ ಪುನರ್ ನಾಮಕರಣ ಮಹೋತ್ಸವ ಹಂಪೆಯ ವಿರೂಪಾಕ್ಷನ ಸನ್ನಿಧಿಯಲ್ಲಿ. ಕರ್ನಾಟಕ ಪಂತ್ಯೊಮ್ಮೆ ಕಂದು-ಕಂದು ಕಾಣಬಾರದೆಂಬ ಕನ್ನಡಿಗರ ಅಶಾದೀಪ—ನಂದಾದೀಪ ಹೊತ್ತಿಸಲ್ಪಟ್ಟಿತು.

ಕರ್ನಾಟಕ ಸಾಮ್ರಾಜ್ಯ ಸಿಂಹಾಸನದ ಪೀಠವಾದ ಹಂಪೆಯಲ್ಲಿ ಗತ ವೈಭವದ ಹಿನ್ನೆಲೆ ನೆರೆದಿದ್ದ ಕನ್ನಡಿಗರ ಅನಂದೋತ್ಸಾಹ.

ಅರಸೊತ್ತಿಗೆ ಅಳಿಯುವವರೆಗೂ ಕರ್ನಾಟಕ ರತ್ನ ಸಿಂಹಾಸನಾಧೀಶ್ವರರಾಗಿದ್ದ ಶ್ರೀ ಜಯಚಾಮರಾಜ ಒಡೆಯರವರಿಂದ, ಪಂಪಾಪತಿ ದೇವಾಲಯದಲ್ಲಿ ನೆರೆದಿದ್ದವರು ಕರ್ನಾಟಕ ಜ್ಯೋತಿ ಮಾತೆಗೆ ಜಯಘೋಷ ಮಾಡುತ್ತಿದ್ದಾಗ ಕರ್ನಾಟಕ ಜ್ಯೋತಿಗೆ ಬೆಳಕು.

ಶ್ರೀ ಒಡೆಯರ್ ಅವರು ಕರ್ನಾಟಕಕ್ಕೆ ಶುಭ ಕೋರಿದರು; ಕರ್ನಾಟಕ ಜನತೆಗೆ ಶುಭ ಕೋರಿದರು.

ಕರ್ನಾಟಕ ನಾಮಕರಣ ಮಹೋತ್ಸವ ಸಮಿತಿ ಕರ್ನಾಟಕ ಜನತೆ ಪರವಾಗಿ ಏರ್ಪಡಿಸಿದ್ದ ಚರಿತ್ರಾರ್ಹ ಉತ್ಸವಕ್ಕೆ ಆಗಮಿಸಿದ ಮಾಜಿ ಮಹಾರಾಜರಿಗೆ ಜನರಿಂದ ಆತ್ಮೀಯ ಸ್ವಾಗತ ಮಂಗಳವಾದ್ಯ—ಕೊಂಬು, ಕಹಳೆ, ಕರಡಿಮಜಲುಗಳಿಂದೊಡಗೂಡಿ.

ಶ್ರೀ ಜಯಚಾಮರಾಜ ಒಡೆಯರ್ ಅವರು ಇತರರ ಸಹಾಯದೊಡನೆ ದೇವಾಲಯದಲ್ಲಿ ಮೆಟ್ಟಿಲುಗಳನ್ನು ಹತ್ತಿ ಪಂಪಾಪತಿ ಹಾಗೂ ಭುವನೇಶ್ವರಿ ದರ್ಶನ ಮಾಡಿದರು.

ದೇವಾಲಯದ ಸಮಾರಂಭ ಮುಗಿದ ನಂತರ ಶ್ರೀ ಒಡೆಯರ್ ಅವರು ಪಂಚವಟಿಯಲ್ಲಿ ಗಿಡ ನೆಟ್ಟರು. ಕರ್ನಾಟಕ ಕೀರ್ತಿ ಸ್ಥಂಭಕ್ಕೆ ಭೂಮಿ ಪೂಜೆ ಮಾಡಿದರು.

ಪಂಪಾಪತಿ ದೇವಾಲಯದಿಂದ ಪಂಚವಟಿವರೆಗೆ ಭುವನೇಶ್ವರಿಯನ್ನು ಮೆರವಣಿಗೆಯಲ್ಲಿ ಕೊಂಡೊಯ್ಯಲಾಯಿತು. ಪ್ರಾರಂಭದಲ್ಲಿ ಬಾಳಪ್ಪ ಹುಕ್ಕೇರಿ ಅವರಿಂದ 'ಜ್ಯೋತಿ ಬೆಳಗು ತಿದೆ; ಕರ್ನಾಟಕ ಜ್ಯೋತಿ ಬೆಳಗುತಿದೆ, ಎಂಬ ಗೀತೆಯಾದ ನಂತರ ಶ್ರೀ ಬಿ. ಎಸ್. ರಾಮಾಚಾರ್ ಅವರು ಜಯ ಕರ್ನಾಟಕ ಗೀತೆ ಹಾಡಿದರು.

ಡಾ|| ಸೂರ್ಯನಾಥ ಕಾಮತ್ ಅವರು ಬರೆದಿರುವ 'ವಿಜಯನಗರ ಸಾಮ್ರಾಜ್ಯ' ಶ್ರೀ ಕಲ್ಲೂರ ಕೃಷ್ಣಕುಮಾರ್ ಅವರ 'ಜಯ ಕರ್ನಾಟಕ ಸಮರ್ಪಣ ಗೀತೆಗಳು' ಎಂಬ ಹೊತ್ತಿಗೆಗಳನ್ನು ಶ್ರೀ ಒಡೆಯರ್ ಬಿಡುಗಡೆ ಮಾಡಿದರು.

ಕೃಷಿ ಸಚಿವ ಶ್ರೀ ಕೆ. ಎಚ್. ಪಾಟೀಲ್ ಜನಪ್ರಿಯ ಮಹಾರಾಜರನ್ನು ಆದರದಿಂದ ಸ್ವಾಗತಿಸಿ “ಇವರು ಇಂದು ಹೊತ್ತಿಸಿದ ನಂದಾದೀಪ ಪ್ರತಿಯೊಬ್ಬ ಕನ್ನಡಿಗನ ಹೃದಯದಲ್ಲಿ ಬೆಳಗಲಿ! ಕನ್ನಡ ನಾಡು ಬಂಗಾರದ ನಾಡಾಗಿ ಎಲ್ಲರೂ ಸುಖವಾಗಿ ಸಮನಾಗಿ ಬಾಳುವಂತಾಗಲಿ!!” ಎಂದು ಹಾರೈಸಿದರು.

ಶ್ರೀ ಒಡೆಯರ್ ಅವರು ಸಮಾರಂಭದಲ್ಲಿ ಭಾಗಿಯಾಗಲು ತಮಗೆ ಸಾಧ್ಯವಾದುದು ತಮ್ಮ ಭಾಗ್ಯ ಎಂದು ಭಾವಿಸಿ, ‘ನಾನು ರಾಜ್ಯಪಾಲನಾಗಿದ್ದಾಗ ಕರ್ನಾಟಕ ಏಕೀಕರಣ ಆಯಿತು. ಆದರೆ ಕಾರಣಾಂತರದಿಂದ ಹೆಸರು ಬದಲಾಗಲಿಲ್ಲ; ಈಗಿನ ಸರ್ಕಾರ ರಾಜ್ಯಕ್ಕೆ ಸಹಜವಾದ ಹೆಸರು ಕೊಟ್ಟಿರುವುದು ಸಂತೋಷದ ವಿಷಯ’ ಎಂದರು.

‘ಮೈಸೂರು ಮತ್ತು ವಿಜಯನಗರ ರಾಜ್ಯಗಳಲ್ಲಿ ರಾಜರು ಮತ್ತು ಪ್ರಜೆಗಳ ನಡುವೆ ಭೇದ ಭಾವ ಇಲ್ಲದೆ ಇಬ್ಬರ ಪ್ರಗತಿಯೂ ಒಂದೇ ಎಂಬ ಭಾವನೆ ಪರಂಪರೆ ಬೆಳೆದಿದ್ದರಿಂದ ಜನರಿಗೆ ನಮ್ಮ ಮನೆತನದ ಬಗೆಗೆ ಇನ್ನೂ ಅಭಿಮಾನ ಇದೆ’ ಎಂದರು.

‘ಸುಮ್ಮನೆ ಜ್ಯೋತಿ ಹಚ್ಚಿಸಿ ಗತವೈಭವವನ್ನು ಕುರಿತು ಯೋಚನೆ ಮಾಡಿದರೆ ಪ್ರಯೋಜನವಿಲ್ಲ. ಪ್ರತಿಯೊಬ್ಬನೂ ಸಾಧ್ಯವಾದ ರೀತಿಯಲ್ಲಿ ರಾಜ್ಯದ ಏಳಿಗೆಗಾಗಿ ದುಡಿದು ಜ್ಯೋತಿ ಹೆಚ್ಚು ಪ್ರಕಾಶಿಸುವಂತೆ ಮಾಡಬೇಕು’ ಎಂದು ಮನವಿಮಾಡಿದರು.

‘ಈ ಜ್ಯೋತಿ ಹೆಚ್ಚು ಪ್ರಜ್ವಲಿಸಲಿ; ನಿಮಗೆಲ್ಲ ಸುಖ ಸಂತೋಷಗಳು ಒದಗಲಿ ಎಂದು ವಿರೂಪಾಕ್ಷ, ಭುವನೇಶ್ವರಿ, ಉಗ್ರನಾರಾಯಣನ ಸನ್ನಿಧಿಯಲ್ಲಿ ಪ್ರಾರ್ಥಿಸುತ್ತೇನೆ’ ಎಂದರು.

ಉತ್ಸವ ಸಮಿತಿ ಅಧ್ಯಕ್ಷ ಶ್ರೀ ಕೆ. ಎಫ್. ಪಾಟೀಲರು ಒಡೆಯರ್ ಅವರಿಗೆ ಕೃತಜ್ಞತೆ ಅರ್ಪಿಸಿದರು,

—ಶ್ರೀ ಎಸ್. ವಿ. ಜಯಶೀಲರಾವ್, ಸ್ರಜಾವಾಣಿ ವರದಿಗಾರರು.

(ii) ಗದುಗಿನಲ್ಲಿ ಉತ್ಸಾಹದ ನಾಮಕರಣ ಉತ್ಸವ

[ಹಂಪೆಯಲ್ಲಿ ಭುವನೇಶ್ವರಿ ಸನ್ನಿಧಾನದಲ್ಲಿ ಹೊತ್ತಿಸಿದ ಜ್ಯೋತಿ ಗದುಗಿನ ವೀರ ನಾರಾಯಣನ ಸನ್ನಿಧಿಯಲ್ಲಿ ನಂದಾದೀಪವಾಯಿತು. ಜ್ಯೋತಿಯ ಮೆರವಣಿಗೆ ನಡೆಯಿತು. ಅಲ್ಲದೆ, ಕರ್ನಾಟಕ ಸಿಂಹಾಸನಾಧೀಶ್ವರ ಶ್ರೀ ಜಯಚಾಮರಾಜ ಒಡೆಯರ್ ಹಾಗೂ ಕರ್ನಾಟಕ ನಾಮಕರಣಕ್ಕೆ ಕಾರಣರಾದ ಮುಖ್ಯಮಂತ್ರಿ ಶ್ರೀ ದೇವರಾಜ ಅರಸರು ಹಾಗೂ ಹಲವಾರು ಕರ್ನಾಟಕಕ್ಕೆ ಶ್ರಮಿಸಿದ ಮಹನೀಯರಿಗೆ ಸನ್ಮಾನ ನಡೆಯಿತು. ಕರ್ನಾಟಕ ಮಹೋತ್ಸವ ಸ್ಮರಣ ಸಂಚಿಕೆ ಬಿಡುಗಡೆ ನಡೆಯಿತು. ಅದು ಅಭೂತಪೂರ್ವ ಸಮಾರಂಭ : ಅಮಿತೋತ್ಸಾಹದ ಪ್ರಸಂಗ.]



ಕರ್ನಾಟಕ ನಾಮಕರಣ ಮಹೋತ್ಸವದ ಅಂಗವಾಗಿ ಹಂಪೆಯಲ್ಲಿ ಹೊತ್ತಿಸಿದ ಕರ್ನಾಟಕ ಜ್ಯೋತಿಯನ್ನು ಗದುಗಿನ ವೀರನಾರಾಯಣನ ಸ್ವಧಾನಕ್ಕೆ ತಂದು ಶ್ರೀ ಜಯಚಾಮರಾಜ ಒಡೆಯರ್ ನಂದಾದೀಪ ವಾಗಿಸಿದ್ದನ್ನು ಮೋಷಿಸುವ ಹೊಣೆ ಹೊತ್ತ ಶ್ರೀ ಗುಡಿಯವರು ಸ್ವೀಕರಿಸುತ್ತಿದ್ದಾರೆ

ಶ್ರೀ ದೇವರಾಜ ಅರಸು ಮುಖ್ಯ ಮೂತ್ರಿಯಾಗಿರುವ ಕಾಲದಲ್ಲಿ ರಾಜ್ಯದ ಹೆಸರು ಕರ್ನಾಟಕವೆಂದಾದುದಕ್ಕೆ ' ಸಂಸ್ಕಾರ ', ದೈವೀಬಲ, ಜನತೆಯ ಆಶೀರ್ವಾದ ಕಾರಣ.

ಎಲ್ಲ ಘಟನೆಗಳಿಗೂ ಒಂದು ದೈವಿಕಶಕ್ತಿ ಕಾರಣ ಎಂಬ ಹಿನ್ನೆಲೆಯಲ್ಲಿ ಈಗ ನಾಮ ಕರಣವಾದುದನ್ನು ಪ್ರಸ್ತಾಪಿಸಿ-ಮಾಜಿ ಮಹಾರಾಜರಾದ ಶ್ರೀ ಜಯಚಾಮರಾಜ ಒಡೆಯರ್ ಅವರು, ಮಾತನಾಡಿದರು. ಮುಖ್ಯಮಂತ್ರಿ ಶ್ರೀ ಅರಸು ಕರ್ನಾಟಕ ನಾಮಕರಣ ಮಹೋತ್ಸವ ಸಮಿತಿಯ ಅಶ್ರಯದಲ್ಲಿ ಶನಿವಾರ 3-11-73ನೆ ಸಂಜೆ ಗದುಗಿನಲ್ಲಿ ನಡೆದ ಸಾರ್ವಜನಿಕ ಸಮಾರಂಭದಲ್ಲಿ ಸನ್ಮಾನಿತರಾದ ಮಾಜಿ ರಾಜ್ಯಪಾಲ ಶ್ರೀ ಒಡೆಯರ್ ಅವರು,

ವಿಜಯನಗರದ ಕೃಷ್ಣದೇವರಾಯನ ಕಾಲದಲ್ಲಿ ಕರ್ನಾಟಕ ಸಾಮ್ರಾಜ್ಯ ಸ್ಥಾಪನೆಯಾಗಿದ್ದು, ಈಗ ಶ್ರೀ ದೇವರಾಜರ ಕಾಲದಲ್ಲಿ 'ಕರ್ನಾಟಕ' ವೆಂದು ನಾಮಕರಣವಾಗಿರುವುದನ್ನು "ಸಂಸ್ಕಾರ" ಎಂದು ಕರೆದರು.

"ಒಬ್ಬ ಮನುಷ್ಯ ಒಂದು ಪ್ರಾಣಿಗೆ ಸಂಸ್ಕಾರ ಇರುತ್ತೆ, ಇದು ಫಲಿಸುವುದನ್ನು ಯಾವ ಮಾನವೀ ಶಕ್ತಿಯೂ ತಡೆಯಲಾರದು" ಎಂದರು.

" ಕೃಷ್ಣದೇವರಾಯನ ಕಾಲದಲ್ಲಿ ಸಾಮ್ರಾಜ್ಯ ಸ್ಥಾಪನೆಯಾಗಿ ಮೈಸೂರು ರಾಜರ ಕಾಲದಲ್ಲಿ ಕನ್ನಡ ರಾಜ್ಯ ಕ್ರೋಧೀಕರಿಸಿ, ದೇವರಾಜರ ಕಾಲದಲ್ಲಿ 'ಕರ್ನಾಟಕ' ಎಂದು ಅದದ್ದನ್ನು ಜ್ಞಾಪಕದಲ್ಲಿ ಇಟ್ಟುಕೊಳ್ಳಬೇಕು. ಇದೊಂದು ವಿಚಿತ್ರ ಸಂಗತಿ: ಒಂದು ವೈಶಿಷ್ಟ್ಯ! ಒಬ್ಬ ಮನುಷ್ಯನಿಂದ ಯಾವುದೇ ಕಾಲದಲ್ಲಿ ಆಗಬೇಕಾದ ಕಾರ್ಯವನ್ನು ತಪ್ಪಿಸಲು ಸಾಧ್ಯವಿಲ್ಲ" ಎಂದರು.



ಕುಮಾರವ್ಯಾಸನ ಆರಾಧ್ಯದೇವತೆ ಶ್ರೀ ವೀರನಾರಾಯಣನ ನೆಲೆಯಾದ ಗದುಗಿನಲ್ಲಿ ಕರ್ನಾಟಕ ಮಹೋತ್ಸವ ಸಮಿತಿಯು ಕರ್ನಾಟಕ ನಾಮಕರಣಕ್ಕೆ ಕಾರಣರಾದ ರಾಜ್ಯದ ಮುಖ್ಯಮಂತ್ರಿ ಶ್ರೀ ದೇವರಾಜ ಅರಸ ಹಾಗೂ ಕನ್ನಡ ಸಿಂಹಾಸನಾಧೀಶ್ವರ ಶ್ರೀ ಜಯಚಾಮರಾಜ ಒಡೆಯರನ್ನು ಸತ್ಕರಿಸಿತು. ರಾಜ್ಯ ಸಚಿವರುಗಳಾದ ಶ್ರೀ ಕೆ. ಎಚ್. ಪಾಟೀಲ ಹಾಗೂ ಶ್ರೀ ದೇವೇಂದ್ರಪ್ಪ ಘಾಳಪ್ಪ ಅವರೂ ಪೇದಿಕೆಯ ಮೇಲಿದ್ದಾರೆ. ಸತ್ಕಾರಕ್ಕೆ ಉತ್ತರವಾಗಿ ಮುಖ್ಯ ಮಂತ್ರಿಗಳು ಮಾತನಾಡುತ್ತಿದ್ದಾರೆ.

ಕರ್ನಾಟಕ ನಾಮಕರಣ ಹಾಗೂ ಶ್ರೀ ಒಡೆಯರ್ ಅವರು ಹೇಳಿದ ಮಾತುಗಳನ್ನು ತಮ್ಮ ಭಾಷಣದಲ್ಲಿ ಪ್ರಸ್ತಾಪಿಸಿದ ಮುಖ್ಯಮಂತ್ರಿ ಅರಸು ಅವರು ಈ “ಕಾರ್ಯಕ್ಕೆ ನಾನು ನಿಮಿತ್ತ ಮಾತ್ರ ಆಗಿದ್ದೇನೆ. ಮಂತ್ರಿ ಮಂಡಲ, ವಿಧಾನ ಮಂಡಲ ಹಾಗೂ ಜನತೆ ಕಾರಣ” ಎಂದರು.

ಸಂಸ್ಕಾರದ ವಿಷಯವನ್ನು ಪ್ರಸ್ತಾಪಿಸಿ “ಇದನ್ನು ಒಂದು ಸಂದರ್ಭದಲ್ಲಿ ನಂಬಲೇ ಬೇಕಾಗಿ ಬರುತ್ತೋ ಏನೋ! ಜನರ ನಾಡಿ ಎತ್ತ ಮಿಡಿಯುತ್ತಿದೆ ಎಂಬುದನ್ನು ತಿಳಿದು ಅವರ ಆಶೋತ್ತರ ಈಡೇರಬೇಕೆಂದು ನಾನು ಪ್ರಯತ್ನಿಸಿದೆ. ಅದಕ್ಕೆ ಎಲ್ಲ ಶಾಸಕರೂ ಸರ್ವಾನುಮತದಿಂದ ಒಪ್ಪಿದರು, ಹಿಂದೆ ಕರ್ನಾಟಕಕ್ಕಾಗಿ ದುಡಿದವರ ಆಶೀರ್ವಾದವಿತ್ತು, ದೈವ ಬಲ ಕೂಡಿತ್ತು, ನಾನು ನೆಪಮಾತ್ರ. ದೈವ ಬಲವು, ಪ್ರತಿಯೊಂದಕ್ಕೂ ಬೇಕು. ಇದರಲ್ಲಿ ನನಗೆ ಪೂರ್ವ ನಂಬಿಕೆಯಿದೆ. ಭುವನೇಶ್ವರಿ ಪ್ರೇರಣೆಯೇ ಕಾರಣ. ಇದು ನನ್ನಿಂದ ಆಯಿತು. ೧೭ ವರ್ಷಗಳಿಂದಲೂ ಆಗಲಿಲ್ಲ. ನನ್ನಿಂದ ಹೇಗೆ ಈಗ ಆಯಿತು ಅಂದರೆ ನನ್ನನ್ನು ಕೇಳಬೇಡಿ; ದೇವರನ್ನು ಕೇಳಿ. ಇದು ಧರ್ಮ-ಕರ್ಮ-ಸಂಯೋಗ” ಎಂದು ಅಭಿಪ್ರಾಯಪಟ್ಟರು.

ಹಿಂದೆ ತಮ್ಮ ವಿರೋಧವಿದ್ದುದು ಹೆಸರಿನ ಬಗ್ಗೆ ಅಲ್ಲವೆಂದೂ ಆಗಿನ ಮುಖಂಡತ್ವದ ಪುನೋದ್ವಷ್ಟಿಯನ್ನು ವಿರೋಧಿಸಿದುದಾಗಿಯೂ ಸ್ಪಷ್ಟಪಡಿಸಿದರು.


ರಾಜ್ಯದ ಹೆಸರಿನ ಬಗ್ಗೆ ಚುನಾವಣೆ ಕಾಲದಲ್ಲಿ ತಮ್ಮನ್ನು ಜನ ಕೇಳುತ್ತಿದ್ದುದು. ಮುಂದಿನ ಚುನಾಯಿತ ಪ್ರತಿನಿಧಿಗಳ ಇಚ್ಛೆಯಂತೆ ಆಗಲಿ ಎಂದು ತಾವು ಭರವಸೆ ನೀಡಿದ್ದುದನ್ನು ಶ್ರೀ ಅರಸು ಅವರು ಪ್ರಸ್ತಾಪಿಸಿ “ಜನರ ಪ್ರತಿನಿಧಿಗಳ ನಾಡಿ ಹಿಡಿದು ಅರ್ಥ ಮಾಡಿಕೊಳ್ಳುವ ವಿವೇಕವನ್ನು ದೇವರು ಕೊಟ್ಟಿದ್ದ” ಎಂದು ವಿವರಿಸಿದರು.

ವಿಧಾನ ಮಂಡಲದಲ್ಲಾಗಲೀ, ಪಕ್ಷದಲ್ಲಾಗಲೀ, ಯಾರ ವಿರೋಧವೂ ಇಲ್ಲದಿದ್ದರೂ ಹೆಮ್ಮೆಯ ವಿಷಯವೆಂದು ಶ್ರೀ ಅರಸು ಹೇಳಿ “ಭುವನೇಶ್ವರಿ, ಗದುಗಿನ ವೀರನಾರಾಯಣನ ಇಚ್ಛೆ. ನನ್ನ ಇಚ್ಛೆ ಅಲ್ಲ. ತಮ್ಮೆಲ್ಲರ ಇಚ್ಛೆಯಂತೆ ಆಗಿದೆ” ಎಂದರು.

ಅಲಂಕೃತವಾಗಿ ಗದುಗಿನಲ್ಲಿ ಕರ್ನಾಟಕ ಜ್ಯೋತಿಯ ಮೆರವಣಿಗೆಯ ನಂತರ ರಾಜ್ಯೋತ್ಸವದ ಸಭೆ ನಡೆಯಿತು.

ಮೆರವಣಿಗೆಯ ಮುನ್ನ ಹಂಪಿಯಿಂದ ತಂದ ಜ್ಯೋತಿಯನ್ನು ಶ್ರೀ ತೋಟದಾರ್ಯರ ಮಠದಲ್ಲಿ ಅಲಂಕರಿಸಿ ಪೂಜಿಸಿ ಅದರ ಬೆಳಕಿನಲ್ಲಿ ಜಗದ್ಗುರುಗಳ ಸನ್ನಿಧಿಯಲ್ಲಿ ಮಂತ್ರಿವರ್ಗರನ್ನು ವೀರಶೈವ ಯುವಕ ಸಮಾಜದ ಪರವಾಗಿ ಸತ್ಕರಿಸಲಾಯಿತು.

ಮೆರವಣಿಗೆಯ ನಂತರ ಮುಖ್ಯ ಮಂತ್ರಿ ಶ್ರೀ ಅರಸು, ಮಾಜಿ ಮಹಾರಾಜರು. ಹಾಗೂ ಸಚಿವರುಗಳಾದ ಸರ್ವಶ್ರೀ ಕೆ. ಎಚ್. ಪಾಟೀಲ, ಜಿ. ದೇವೇಂದ್ರಪ್ಪ, ಡಿ. ಕೆ. ನಾಯ್ಕರನ್ನು ಬಾಣಬಿರುಸು ಪಟಾಕ್ಷಿಗಳಿಂದ ಸ್ವಾಗತಿಸಲಾಯಿತು.



ಕರ್ನಾಟಕ ನಾಮಕರಣ ಮಹೋತ್ಸವದ ಅಂಗವಾಗಿ ಗದಗಿನಲ್ಲಿ ನಡೆದ ಸತ್ಕಾರ ಸಮಾರಂಭಕ್ಕೆ ಕರ್ನಾಟಕ ಸಿಂಹಾಸನಾಧೀಶ್ವರ ಶ್ರೀ ಜಯಚಾಮರಾಜ ಒಡೆಯರು ಹಾಗೂ ಕರ್ನಾಟಕ ನಾಮಕರಣಕ್ಕೆ ಕಾರಣರಾದ ಮುಖ್ಯ ಮಂತ್ರಿ ಶ್ರೀ ದೇವರಾಜ ಅರಸರನ್ನು ಮೆರವಣಿಗೆಯಲ್ಲಿ ತರುವ ಚಿತ್ರ.

ಕರ್ನಾಟಕ ನಾಮಕರಣ ಉತ್ಸವ ಸಮಿತಿಯ ಅಧ್ಯಕ್ಷರಾದ ಮಾಜಿ ಸಚಿವ ಶ್ರೀ ಕೆ. ಎಫ್. ಪಾಟೀಲ್ ಅವರು ಸ್ವಾಗತ ಭಾಷಣ ಮಾಡಿ, ಕರ್ನಾಟಕದ ಶೋಷಿತ ಜನರ ಹಿತಸಾಧನೆಯ ಸಂಕೇತವಾಗಿ ಹಂಪೆಯ ವಿರೂಪಾಕ್ಷ ಹಾಗೂ ಗದಗಿನ ವೀರನಾರಾಯಣನ ಸನ್ನಿಧಿಗಳಲ್ಲಿ ನಂದಾದೀಪವನ್ನು ಬೆಳಗಿಸಲಾಗಿದೆಯೆಂದರು.

ಪೌರಸಭಾಧ್ಯಕ್ಷ ಶ್ರೀ ಕೆ. ಎಂ. ಕಣವಿ ಅವರು ಮುಖ್ಯಮಂತ್ರಿಗಳಿಗೆ ಬಿನ್ನವತ್ತಳೆಯನ್ನು ಫೀಸಿದರು. ಪೌರಸಭಾ ಸದಸ್ಯರಾದ ಶ್ರೀ ಬಿ. ಎಸ್. ಅರವಿಂದ ಅವರು ನಾಗರಿಕರ ವತಿಯಿಂದ ಶ್ರೀ ಜಯಚಾಮರಾಜ ಒಡೆಯರ್ ಅವರಿಗೆ ಬಿನ್ನವತ್ತಳೆಯನ್ನು ಫೀಸಿದರು.

ಸುಮಾರು ಎರಡು ವರ್ಷಗಳ ಹಿಂದೆ ಪ್ರಧಾನಿ ಇಲ್ಲಿಗೆ ಆಗಮಿಸಿದ್ದಾಗ ಬಹಿರಂಗ ಸಭೆ ನಡೆಸಲು ನಿರ್ಮಿಸಲಾಗಿದ್ದ ವೇದಿಕೆಯನ್ನು ಅಲಂಕರಿಸಲಾಗಿತ್ತು. ಕರ್ನಾಟಕದ ನಕ್ಷೆ ಈ ವೇದಿಕೆಯ ಹಿನ್ನೆಲೆಯಲ್ಲಿ ಪ್ರಕಾಶಿಸುತ್ತಿತ್ತು.

ಕರ್ನಾಟಕದ ನಕ್ಷೆ ಹಾಗೂ ಅವರ ಭಾವಚಿತ್ರವಿರುವ ಪಟಗಳನ್ನು ಸಚಿವ ಶ್ರೀ ಕೆ.ಎಚ್. ಪಾಟೀಲರು, ಮುಖ್ಯಮಂತ್ರಿ ಹಾಗೂ ಒಡೆಯರ್ ಅವರಿಗೆ ಅರ್ಪಿಸಿದರು.

ಶ್ರೀ ಒಡೆಯರ್ ಅವರು ಉತ್ಸವ ಸಂಚಿಕೆಯನ್ನು ಬಿಡುಗಡೆ ಮಾಡಿದರು.

ಅಂದೂ ಸನ್ಮಾನಿತರಾದವರ ಪರವಾಗಿ ಶ್ರೀ ಶಾಂತಪ್ಪಣ್ಣ ಎಳಮಲಿ ಹಾಗೂ ಶ್ರೀ ವಿ. ಜಿ. ಕುಂಬಿ ಅವರು ಕೃತಜ್ಞತೆ ಸಲ್ಲಿಸಿದರು.

ಶ್ರೀ ಜಯಚಾಮರಾಜ ಒಡೆಯರ್ ಅವರು ವಿಜಯನಗರದ ಹಾಗೂ ಮೈಸೂರು ರಾಜರುಗಳ ಹಾಗೂ ಪ್ರಜೆಗಳಲ್ಲಿ ಯಾವ ಭೇದವೂ ಇಲ್ಲದೆ ಇವರಿಬ್ಬರ ಧೈಯವೂ ಒಂದೇ ಆಗಿದ್ದರಿಂದ ರಾಜಕಾರಣ ಸಂಗಮವಾಗಿ ನಡೆದುಕೊಂಡು ಭೂವಿಂತರಂ.

“ಈಗ ರಾಜತ್ವ ಅನ್ನೋದು ಹೊರಟು ಹೋಗಿದೆ. ಸಿಂಹಾಸನ ಹಕ್ಕುಬಾಧ್ಯತೆಗಳೂ ಹೊರಟು ಹೋಗಿವೆ. ಆದರೆ ನಿಮ್ಮ ಹೃದಯ ಸಿಂಹಾಸನದಲ್ಲಿ ನನ್ನನ್ನು ಕೂರಿಸಿದ್ದೀರಿ. ಅದಕ್ಕಿಂತ ಹೆಚ್ಚಿನ ಸಿಂಹಾಸನ ಹಕ್ಕು ಬಾಧ್ಯತೆಗಳು ದೊರಕಿವೆ ಎಂದು ಭಾವಿಸುತ್ತೇನೆ” ಎಂದು ಹೇಳಿದಾಗ ಸಭೆ ಕರತಾಡನ ಮಾಡಿತು.

ಕರ್ನಾಟಕಕ್ಕಾಗಿ ದುಡಿದ ಮಾಜಿ ಮುಖ್ಯಮಂತ್ರಿ ಶ್ರೀ ಕೆ. ಸಿ. ರೆಡ್ಡಿ ಅವರಿಂದ ಹಿಡಿದು ಶ್ರೀ ಹನುಮಂತಯ್ಯ, ಶ್ರೀ ನಿಜಲಿಂಗಪ್ಪ ಮೊದಲಾದ ಹಾಗೂ ಸದ್ಯದ ಮುಖ್ಯಮಂತ್ರಿ, ಶ್ರೀ ಅರಸುವರೆಗೆ, ಹಾಗೂ ಅನೇಕ ಸಾಹಿತಿಗಳ ಹೆಸರುಗಳನ್ನು ಶ್ರೀ ಒಡೆಯರ್ ಹೇಳಿ “ತುಂಬಾ ಉತ್ಸಾಹವಿದೆ. ಕೇವಲ ಉತ್ಸಾಹ ಇದ್ದರೆ ಸಾಲದು. ಅದಕ್ಕೆ ಗುರಿ ಶಿಸ್ತು, ಕ್ರಮ ಇಟ್ಟುಕೊಳ್ಳಬೇಕು. ಆಗ ನಿಜವಾದ ಕರ್ನಾಟಕದ ಉದಯವಾಗುತ್ತದೆ. ನನಗೋಸ್ಕರ ನಾನು ಈ ಮಾತನ್ನು ಹೇಳುತ್ತಿಲ್ಲ. ಹಿಂದಿನ ಋಷಿಗಳ, ರಾಜಯೋಗಿಗಳ ಆದರ್ಶ ಸಾಧನೆಗಾಗಿ ಮಂತ್ರಿಮಂಡಲ ಅನೇಕ ವರ್ಷಗಳ ಕಾಲ ಕರ್ನಾಟಕಕ್ಕೆ ಒಳ್ಳೆಯ ಸೇವೆಯನ್ನು ಸಲ್ಲಿಸಲಿ. ಶ್ರೇಯಸ್ಸನ್ನು ಪಡೆಯಲಿ” ಎಂದು ಹಾರೈಸಿ ಕನ್ನಡದ ಜನತೆಗೆ ಸಕಲ ಮಂಗಳ ವನ್ನೂ ಕೋರಿದರು.

ಮುಂಬೈನಿಂದ ಆಗಮಿಸಿದ ಕನ್ನಡಿಗರ ಪ್ರತಿನಿಧಿ ಶ್ರೀ ಕೃಷ್ಣಕುಮಾರ ಕಲ್ಲೂರ, ಸೊಲ್ಲಾಪುರದ ಕನ್ನಡಿಗರ ಪ್ರತಿನಿಧಿ ಶ್ರೀ ಸಿದ್ದನಾಥ ಬಾಳ್ಕಿರಿ ಅವರುಗಳಿಗೆ ಶ್ರೀ ಒಡೆಯರ್ ಅವರು ಉತ್ಸವ ಸಮಿತಿಯ ಪರವಾಗಿ ಹಾರ ಹಾಕಿದರು. ಕರ್ನಾಟಕಕ್ಕಾಗಿ ಶ್ರಮಿಸಿದವರಿಗೆ ಹಾರ ಅರ್ಪಿಸಿ ಗೌರವಿಸಲಾಯಿತು.

ಸಚಿವ ಶ್ರೀ ಡಿ. ಕೆ. ನಾಯಕರ್ ಅವರು ಕರ್ನಾಟಕ ರಾಜ್ಯದ ಮಹತ್ವವನ್ನು ವಿವರಿಸಿದರು. ಸಚಿವ ಶ್ರೀ ಕೆ. ಎಚ್. ಪಾಟೀಲ್ ಅವರು “ಕರ್ನಾಟಕ ನಾಮಕರಣಕ್ಕೆ ಕಾರಣ ರಾದ ಮುಖ್ಯಮಂತ್ರಿಗಳನ್ನು ಪ್ರಶಂಸಿಸಿ ಕರ್ನಾಟಕದ ಸರ್ವ ರಕ್ಷಣೆಯೂ ಇವರಿಂದಾಗಲಿ” ಎಂದು ಹಾರೈಸಿದರು.

ಶ್ರೀ ಶ್ರೀನಿವಾಸ ಉಡುಪರಿಂದ ಕರ್ನಾಟಕದ ಗೀತೆ ಅದನಂತರ ಸಭೆ ಮುಗಿಯಿತು.

—ಶ್ರೀ ಎಸ್. ವಿ. ಜಯಶೀಲರಾವ್, ಪ್ರಜಾವಾಣಿ ವರದಿಗಾರರು

(iii) ಶ್ರೀ ತೋಂಟದಾರ್ಯ ಮಠದಲ್ಲಿ ಮುಖ್ಯಮಂತ್ರಿಗಳಿಗೂ ಕೃಷಿಸಚಿವರಿಗೂ ಸನ್ಮಾನ

“ಎಲ್ಲರೂ ಐಕ್ಯದಿಂದಿದ್ದು ಸಮೃದ್ಧ ಕರ್ನಾಟಕವನ್ನು ಕಟ್ಟುವುದು ಎಲ್ಲರ ಹೊಣೆ ಯಾಗಿದೆ. ಆದ್ದರಿಂದ ನಾವು ಸಮೃದ್ಧ ಕರ್ನಾಟಕವನ್ನು ಕಟ್ಟುವಾ” ಎಂದು ಮುಖ್ಯ ಮಂತ್ರಿ ಶ್ರೀ ಡಿ. ದೇವರಾಜ ಅರಸು ಅವರು ದಿನಾಂಕ ೨ರಂದು ಇಲ್ಲಿಯ ವೀರಶೈವ ಪ್ರಗತಿ ಶೀಲ ಯುವಕ ಸಂಘದವರು ತಮಗಿತ್ತ ಸನ್ಮಾನಕ್ಕೆ ಉತ್ತರಿಸುತ್ತ ನುಡಿದರು.

ಶ್ರೀ ತೋಂಟದಾರ್ಯ ಮಠದಲ್ಲಿ ವೀರಶೈವ ಪ್ರಗತಿ ಶೀಲ ಯುವಕ ಸಂಘದವರು ದಿನಾಂಕ ೨ ರಂದು ಅಪರಾಹ್ನ ೨ ಗಂಟೆಗೆ ಕರ್ನಾಟಕ ರಾಜ್ಯದ ಪ್ರಥಮ ಮುಖ್ಯ ಮಂತ್ರಿಗಳಾದ ಶ್ರೀ ದೇವರಾಜ ಅರಸು ಮತ್ತು ಮಾನ್ಯ ಮಂತ್ರಿ ಕೆ. ಎಚ್. ಪಾಟೀಲರಿಗೂ ಮಾನ ಪತ್ರ ಕೊಟ್ಟು ಸನ್ಮಾನಿಸಿದರು.

ಶ್ರೀ ಜಗದ್ಗುರು ತೋಂಟದಾರ್ಯ ಮಹಾಸ್ವಾಮಿಗಳು ಸಿಂಹಾಸದಲ್ಲಿ ಉಪಸ್ಥಿತ ರಾಗಿದ್ದರು. ಯುವಕ ಸಂಘದ ಅಧ್ಯಕ್ಷ ಶ್ರೀ ಎಸ್. ಎ. ಹಿರೇಮಠರವರು ಸ್ವಾಗತ ಕೋರಿದರು. ಹಂಪೆಯಿಂದ ತಂದ ಕರ್ನಾಟಕ ಜ್ಯೋತಿಯನ್ನು ಸ್ವಾಗತಿಸಿದರು.

ಜ್ಯೋತಿಯ ಸಂಗಡ ಬಂದ ಪ್ರೊ|| ವಿ. ಸಿ. ಹಿತ್ತಲಮನಿಯವರೂ ಶ್ರೀ ಕೆ. ಎಫ್. ಪಾಟೀಲರೂ ಜ್ಯೋತಿಯ ಮಹತ್ವವನ್ನು ವಿವರಿಸಿದರು. ಮಂತ್ರಿಗಳಾದ ಶ್ರೀ ನಾಯ್ಕರ ಮತ್ತು ಶ್ರೀ ದೇವೇಂದ್ರಪ್ಪನವರೂ ಆಗಮಿಸಿದ್ದರು.

ಕಾರ್ಯದರ್ಶಿ ಶ್ರೀ ವಿಶ್ವನಾಥ ಬುಳ್ಳಾ ಅವರು ಮಾನಪತ್ರ ಓದಿ ಉಭಯ ಮಂತ್ರಿಗಳಿಗೂ ಅರ್ಪಿಸಿದರು. ಶ್ರೀಗಳವರು ಮುಖ್ಯಮಂತ್ರಿಗಳಿಗೂ ಶ್ರೀ ಕೆ. ಎಚ್. ಪಾಟೀಲರಿಗೂ ಆಶೀರ್ವದಿಸಿದರು.

ಮುಖ್ಯಮಂತ್ರಿಗಳು ಮಾತನಾಡಿದರು. ನಂತರ ಶ್ರೀ ಜಿ. ಎಸ್. ಮಾನ್ವಿಯವರು ಮುಖ್ಯಮಂತ್ರಿಗಳಿಗೆ ಎರಡು ಬೆಳ್ಳಿ ಸಮೆಗಳನ್ನು ಅರ್ಪಿಸಿದರು.

ಮುಖ್ಯಮಂತ್ರಿಗಳು ಐಕ್ಯದಿಂದ ನಾಡು ಕಟ್ಟುವ ಹೊಣೆ ಎಲ್ಲರ ಮೇಲಿದೆಯೆಂದು ಹೇಳಿ ಸಮೃದ್ಧ ನಾಡನ್ನು ಕಟ್ಟುವಾ ಎಂದು ಹೇಳಿದರು. ಅಧ್ಯಕ್ಷತೆಯನ್ನು ವಹಿಸಿದ ಶ್ರೀ ಕೆ. ಎಚ್. ಪಾಟೀಲರೂ ಮಾತನಾಡಿ ಕೃತಜ್ಞತೆಗಳನ್ನು ಅರ್ಪಿಸಿದರು. ಶ್ರೀ ವಿಶ್ವನಾಥ ಬುಳ್ಳಾ ಅವರಿಂದ ವಂದನಾರ್ಪಣೆಯಾಯಿತು.

—ಸಂಯುಕ್ತ ಕರ್ನಾಟಕ ವರದಿಗಾರರು

*

*

*

*

‘ವಿಶಾಲ ಕರ್ನಾಟಕ’ ‘ಕನ್ನಡಪ್ರಭ’ ಮೊದಲಾದ ಕನ್ನಡ ಪತ್ರಿಕೆಗಳೂ ‘ಡೆಕ್ಕನ್ ಹೆರಾಲ್ಡ್’ ‘ಇಂಡಿಯನ್ ಎಕ್ಸ್‌ಪ್ರೆಸ್’ ಹಾಗೂ ‘ಹಿಂದೂ’ ಇಂಗ್ಲೀಷ್ ಪತ್ರಿಕೆಗಳೂ ಕರ್ನಾಟಕ ನಾಮಕರಣ ಮಹೋತ್ಸವದ ವರದಿಯನ್ನು ಮಾಡಿವೆ. ಅವರೆಲ್ಲರಿಗೂ ಉತ್ಸವ ಸಮಿತಿ ಕೃತಜ್ಞತೆಗಳನ್ನು ಅರ್ಪಿಸುತ್ತದೆ.

If you judge a company by the company it keeps

ADVANI OVERLOOK
ASHOK LEYLAND
BAJAJ AUTO
BHADRA ATOMIC RESEARCH CENTRE
BHARAT EARTH MOVERS
BHARAT FORGE
BHARAT HEAVY ELECTRICALS
BINNY
CHITTARANJAN LOCOMOTIVE WORKS
DIESEL LOCOMOTIVE WORKS

ENFIELD INDIA
ENGINE VALVES
GUEST KEEN WILLIAMS
HEAVY ENGG. CORPORATION
HINDUSTAN AERONAUTICS
HINDUSTAN MACHINE TOOLS
HINDUSTAN MOTORS
HINDUSTAN STEEL
INDIA FORGE & DROP STAMPING
INDIAN DRUGS AND PHARMACEUTICALS
INDIAN RAILWAYS
INDO-NIPPON PRECISION BEARINGS
INTEGRAL COACH FACTORY
KIRLOSKAR ELECTRIC

MAHINDRA UGINE STEEL
MUKAND IRON & STEEL WORKS
NGE
POWER CABLES
PRASA TOOLS
PRECISION BEARINGS
PREMIER AUTOMOBILES
JK FILES
SANDVIK ASEA
TATA ENGG. & LOCOMOTIVE

How would you rate us from our customer list?

We convince the experts about our alloy steel with 36 quality control tests. But for the layman, there's a lot more to be learnt by a study of the industries who compliment us with their confidence. Take a look at their product range. Locomotives. Aircraft. Automobiles. Atomic reactors. Surgical equipment. Precision instruments. And many other fields where precise formulation of alloy steel is vital to human safety and progress.


Now take a look at their names. It's no accident if our customer list reads like a 'Who's Who?' of public and private sector industries in India. They're all industries who use special alloy steels which were totally imported till a few years ago. But as our product range steadily expanded, so did our customer list. Last year the alloy steel we produced went a long way to substitute their imports. The quantity is still limited. But the quality is not. That's how we keep the company we keep.

We bring out the best in steel

MISL



**MYSORE IRON & STEEL LIMITED,
BHADRAVATI**



AN EYE FOR ACCURACY

**ACCURACY IN PERFORMANCE
ENSURES ACCURACY IN JUDGEMENT**

Technologists spearhead Industrial Progress.
Accuracy is the hall-mark of a technologist.
And G.E.F. Instruments, Surveying Instruments:
Theodolites, Levels, Optical Squares
ensure accuracy. Government Electric Factory
Instruments are, in addition, lightweight,
dust and damp-proof. Available with compass
and/or vernier.

GOVERNMENT ELECTRIC FACTORY HAS A ROLE IN NATION-BUILDING

GOVERNMENT ELECTRIC FACTORY,
Mysore Road, BANGALORE.

ಬಸ್ಸುಗಳು ಪೆಟ್ರೋಲ್‌ನಿಂದ ಮಾತ್ರವೇ

ಓಡುವುದಿಲ್ಲ

ಅತಿ ಮುಖ್ಯವಾಗಿ ಜನತೆಯ ಸಹಕಾರ ಮತ್ತು ಪ್ರಾಮಾಣಿಕತೆಯೇ ಕಾರಣ.

• ನಿಷ್ಠೆಯಿಂದ ಟಿಕೆಟ್‌ಗಳನ್ನು ಕೊಳ್ಳುವುದು, ಬಸ್ಸುಗಳನ್ನು ತಮ್ಮದೆಂದು ಭಾವಿಸುವುದು ಮತ್ತು ಇತರರನ್ನು ಅವಿಮಾನೀಕರಣದಿಂದ ದೂರ

ವಿಡುವುದು, ಇವೇ ಬಸ್ಸುಗಳ ಓಡಾಟಕ್ಕೆ ಅಧಾರ. ಬಸ್ಸುಗಳ

ಸಂರಕ್ಷಣೆ, ನಿಯಮಿತ ವೇಳೆಗೆ ಓಡಾಟ, ಇವುಗಳಿಗೆ

ಮೊದಲನೆಯ ಅವಶ್ಯಕತೆ. ಟಿಕೆಟುಗಳು ಮತ್ತು

ಜನತೆ. ಪೆಟ್ರೋಲ್ ಎರಡನೆಯ ಅಂಶ.


ಬಸ್ಸುಗಳಿಲ್ಲದೆ ಪೆಟ್ರೋಲ್ ನಿಷ್ಠೆ

ಯೋಜಕವು. ಅದುದರಿಂದ

ಸಹಕರಿಸುವ ಜನತೆಯೇ


ಬಸ್ಸುಗಳ ಓಡಾಟಕ್ಕೆ

ಮುಖ್ಯ ಶಕ್ತಿ.



ಮೈಸೂರು ಸ್ಟೇಟ್ ರೋಡ್ ಟ್ರಾನ್ಸ್‌ಪೋರ್ಟ್ ಕಾರ್ಪೊರೇಷನ್

ಟ್ರಾನ್ಸ್‌ಪೋರ್ಟ್ ಹೌಸ್, ಶಾಂತಿನಗರ, ಬೆಂಗಳೂರು-27




ಬಾಯರ್ ಉತ್ಪನ್ನ ಕೀಟಾಪಧಗಳು

ಲೆಬಾಸಿಡ್ ಮತ್ತು ಹಿನೋಸಾನ್ ಭತ್ತದ ಬೆಳೆಗೆ, ಫಾಲಿಥಯಾನ್,
ಫಾಲಿಥಯಾನ್-ಕಾಂಬಿ ಮತ್ತು ಮೆಟಾಸಿಡ್-ಕಾಂಬಿ
ಹತ್ತಿಯ ಬೆಳೆಗೆ ಉಪಯುಕ್ತವಾದುದು.

)=(

ಅಮೆರಿಕನ್ ಸ್ಪ್ರಿಂಗ್ ಮತ್ತು ಪ್ರೆಸ್ಸಿಂಗ್ ಪ್ರೈವೇಟ್ ಲಿಮಿಟೆಡ್,
ಮಲಾಡ್, ಬೊಂಬಾಯಿ
ಇವರ ತಯಾರಿಕೆಯ



“ಆಪ್ತಿ ಬೋರೊ”

ಆಪ್ತಿ ಬೋರೊ, ಆಪ್ತಿ ಬ್ಯಾಕ್ ಪ್ಯಾಕ್ ಮತ್ತು
ಆಪ್ತಿ ನ್ಯಾಪ್ ಸಾಕ್ ಸ್ಪ್ರೇಯರುಗಳು ಮತ್ತು
ಓರಿಯಂಟ್, ಆಪ್ತಿ ಜ್ಯೂಬಿಲಿ ಡೆಸ್ಪರುಗಳನ್ನು
ಉಪಯೋಗಿಸಿ ಬೆಳೆಗಳನ್ನು ಸಂರಕ್ಷಿಸಿ.

15 — ವಿವರಗಳಿಗೆ —

ಎಸ್. ವಿ. ರಂಗಸ್ವಾಮಿ ಅಂಡ್ ಕಂಪನಿ ಪ್ರೈವೇಟ್ ಲಿಮಿಟೆಡ್,
75, ಕಲಾಸಿ ಪಾಲ್ಕಂ, ನ್ಯೂ ಎಕ್ಸ್‌ಟೆನ್ಷನ್, ಬೆಂಗಳೂರು-2.

HOLDING THE PRICE LINE FOR COFFEE

Blend Coffee powder, newly roasted and freshly ground by those who know Coffee best will be available in sealed packets at a pegged price of Rs. 10/- per kilo (Inclusive of Taxes) till December 31st 1973 from all India Coffee Depots of the Board at:

Rua, Governador Postana
PANJIM (GOA)

395, B & C Lamington Road
BOMBAY

Dharavi Road
Sion
BOMBAY

West High Court Road
Dharmapeth
NAGPUR

Dandia Bazaar
BARODA

No. 71, Jawahar Marg
INDORE

Noor Mahal Road
BHOPAL

Sardar Patel Marg
ALLAHABAD

Acharyanagar
KANPUR

No. 66, Tolstoy Lane
NEW DELHI

Arvasanaj Road
KAROL Bagh
NEW DELHI

Bataput Market
JAMSHEDPUR

Shop No. 13, Sector No. 3 (Market)
RANCHI

Door No. 29, Market Centre
Sector No. 5
ROURKELA

21, Mustum Road
BANGALORE

35, Sampige Road
Malleswaram
BANGALORE

38, Prithvi Buildings
Kempegowda Road
BANGALORE

84, Diagonal Road
Vivekanagar
BANGALORE

Station Road
HUBLI

Statue Square
MYSORE

Shop No. 1, Sardar High School
Grounds
College Road
BELGAUM

Chittur Road
ERNAKULAM

T. C. No. 21/56, M.C. Road
TRIVANDRUM

XII-246, M.C. Road
KOTTAYAM

Sweet Meat Bazar
KOZHICODE

Big Bazar
PALGHAT

23/77, Round West
TRICHUR

192, Mount Road
MADRAS

26, Ramanathan Street
T.Nagar
MADRAS

Mylapore
MADRAS

322/325, Linghichetty Street
MADRAS

ICF, Shopping Centre
Perambur
MADRAS

23, Sri Rangapalayam, Road
Kumarasampathi
SALEM

16-B, West Boulevard Road
Teppakulam
TRICHY

20/345, Edayar Street
COIMBATORE

75, West Aranimoola Street
MADRAS

No. 5-9-324, Guntoondy
HYDERABAD

8/625, Station Road
WARRANGAL

Adjacent To Veerabhadra Talkies
RAJAHMUNDY

Opp. R T.C. Bus Stand
VIJAYAWADA

26-15-27, Main Road
VISAKHAPATNAM
No. 12-3-293 Tilak Road

TIRUPATHI

From the India Coffee Houses/Rooms at:

No. 1, Vidhana Veedhi,
BANGALORE-1

Super Bazar
NEW DELHI

Shastri Bhavan
NEW DELHI

Udyoga Bhavan
NEW DELHI

Vojana Bhavan
NEW DELHI

Parliament House
NEW DELHI

New Dak Bungalow
PATNA

5, Chittaranjan Avenue
Dharmatolla
CALCUTTA

Residency Road
SRINAGAR

Coffee Board, Vidhana Veedhi, Bangalore-1